


Ха 125- 


годдзя Цёткі 


ГІ ліпеня ў менскім кінатэатры “Змена” адбылася імпрэза, прысвечаная 125-м угодкам 


з дня нараджэння Цёткі. 


Вяла імпрэзу першы намеснік старшыні ТБМ Людміла Дзіцэвіч. 

Выступілі даследчыкі творчасці Цёткі Лідзія Арабей, Валянціна Коўтун, Мікола 
Купава. Спявалі барды Зміцер Бартосік і Пятро Русаў. 

Быў паказаны мастацкі фільм зняты яшчэ ў 1991 г. па сцэнарыю Валянціны Коўтун. 

Гэтай імпрэзай ТБМ распачало ўсебеларускае святкаванне 125-х угодкаў Цёткі. 





школаў. 


2” 

э“Фэст пачаўся ў в. Стары Двор каля 
магілы Цёткі. Тут гасцей віталі вучні і на- 
а таксама 


сіаўнікі Хадзілонаўскай школы, 
хор “Пераўвасабленне” Шчучынскага РДК. 
У Астрыне, на радзіме паэткі імпрэза 
пачалася каля помніка Цётцы, затым госці 
наведалі музей Цёткі ў Астрынскай школе. 
Тут жа прайшла навуковая канферэнцыя па 
творчасці Цёткі. Адна з асноўных думак, 
якая прайшла на канферэнцыі, гэта вы- 
снова, што Цётка ўвасобіла сабой змагарны 
дух Рагнеды і асветніцкую дзейнасць 
Ефрасінні. Цётка, якую ўсе ведаюць, як 
паэтэсу, магчыма яшчэ ў большай ступені 
чым паэткай была асветніцай. Яна адкры- 
вала беларускія школы, пісала падручнікі, 
прыспешвала Тарашкевіча ў працы над 
граматыкай. Яна закладвала падмурак 
беларускай школы. І таму рэзкім дэса- 
нансам да святочных настрояў прагучаў 
выступ старшыні ТБМ Алега Трусава. 
Помнік Алаізе Пашкевіч у Старым Двары 
быў пастаўлены ў 1937 годзе пры польскай 
уладзе, якая не цярпела нічога беларускага, 
а сёння ў беларускай дзяржаве, у Астрыне, 
на радзіме Цёткі, у школе імя Цёткі ўжо 
другі год набіраюць дзяцей ў рускія класы. 
Праз колькі гадоў школа імя Цёткі стане 
рускамоўнай. У гэтым месцы Трусаў 
далікатна спыніўся. Мы ж можам працяг- 
нуць. Русіфікацыя Астрынскай школы -- не 
проста здзек над памяццю Цёткі, не проста 
здзек над здаровым сэнсам, гэта знявага ўсёй 
Беларусі. І ніякія адгаворкі дырэктара пра 
палітыку ў краіне значэння не маюць. 


Фэст у гонар Цёткі на 
Шчучыншчыне 


15 ліпеня Шчучыншчына святкавала 125-я ўгодкі сваёй 
вялікай зямлячкі, першай беларускай паэтэсы Алаізы Пашкевіч 
(Цёткі). На свята прыехалі сябры Саюза беларускіх пісьменнікаў: 

Навум Гільпяровіч, намеснік старшыні Саюзу, Віктар Праўдзін, намеснік 
і старшыні Саюзу, Валянціна Тоўкун, Аляксей Пяткевіч, Юрка Голуб, 
4 супрацоўнік Інстытута літаратуры НАН [рына Багдановіч, краўнікі ТБМ 
іў імя Францішка Скарыны Алег Трусаў і Людміла Дзіцэвіч, прадстаўнік 
ў Міністэрства культуры Тадэвуш Стружэўскі, кіраўнікі Шчучынскага раёна, 
супрацоўнікі аддзелаў культуры і адукацыі, прышлі настаўнікі і вучні мясцовых 


Пасля Астрыны эстафету свята 
прыняў Шчучын, дзе пяць гадоў назад быў 
пастаўлены помнік паэтцы. 

А далей свята працягвалася па ўсёй 
Шчучыншчыне: у горадзе, вёсках, на беразе 
Нёмана. 

Пра адносіны шчучынцаў да Цёткі і 
да людзей, якія займаюцца вывучэннем і 
папулярызацыяй творчасці Цёткі можа 
сведчыць ужо тое, што мясцовыя паэты 
прысвячаюць свае вершы не толькі самой 
Цётцы, але нават і даследчыкам яе твор- 
часці. Шчучынскі паэт Рычард Бялячыц у 
Астрыне прачытаў свой верш, прысвечаны 
Валянціне Коўтун, аўтару кнігі пра Цётку 
“Крыж міласэрнасці” і, як высветлілася, 
колішняй настаўніцы паэта. 

Прыпомню час далёкі зноў. 

Прыціхлы клас, трывога грому. 

Насупраць квецені садоў 

Жаночы вобраз нерухомы. 


У свеце, сонца апрача, 
Святлей нічогачкі паблізу. 
І ў задумененых вачах 
Нязгасны вобраз Алаізы. 


За вышынёй гадоў стаю, 
Спрасован час у сіняй ручцы, 
На думку даўнюю маю 
Падкажа хто Вам азірнуцца? 


Засталося дадаць, што да 125-х 
угодкаў Цёткі ў Шчучыне былі выраблены 
керамічныя юбілейныя медалі. 


Сустрэча ў Магілёве 


30 чэрвеня ў Магілёўскай гарадской бібліятэцы імя К. Маркса адбылася сустрэча 
яе наведвальнікаў з вядомымі беларускімі гісторыкамі Анатолем Грыцкевічам і Алегам 
Трусавым. Прымеркаваная да 60-годдзя гераічнай абароны горада ад нямецка-фашысцкіх 
захопнікаў, сустрэча вылілася ў шчырую і змястоўную гутарку паміж дасведчанымі 


гасцямі і іх цікаўнымі суразмоўцамі. 
і тэма Другой сусветнай вайны ўвогуле. 


Была закранута не толькі тэма абароны Магілёва 
Госці далі грунтоўныя адказы на многія 


праблемныя пытанні нашага сённяшняга жыцця. 

А распачынаў сустрэчу вершамі Янкі Лучыны, Янкі Купалы і Аляксея Пысіна 
заслужаны работнік культуры РБ Валянцін Ермаловіч. 

Напрыканцы былі падведзены вынікі гарадскога конкурсу вершаў і сачыненняў “Мая 


радзіма - Беларусь”, 
арганізацыяй ТБМ імя Ф.Скарыны. 
аўтографамі аўтараў. 


арганізаванага Магілёўскай суполкай Маладога фронту і гарадской 
госці ўручылі пераможцам падарункі - кнігі з 


С. Украінка, старшыня Маг. гар. арг. ТБМ імя Ф.Скарыны. 


аша 


Не пакідайце ж мовы нашай беларускай, каб не ўмёрлі! 
ФРАНЦІШАК БАГУШЭВІЧ 









ВЫШЫРАЙ! 


З снежня 2000 г. дэлегаты ПІ Асамблеі дэмакратычных 
няўрадавых арганізацыяў Беларусі прынялі рэзалюцыю “Аб 
правядзенні грамадзянскай мабілізацыйнай кампаніі падчас 
прэзідэнцкіх выбараў 2001 г.” Галоўнай задачай грамадскіх 
арганізацыяў-сяброў Асамблеі паводле рэзалюцыі з'яўляецца 
правядзенне мабілізацыі дэмакратычна настроеных групаў 
грамадства, з тым каб забяспечыць іхні максімальна шырокі ўдзел у прэзідэнцкіх выбарах. 
Рабочай групе Асамблеі было даручана распрацаваць план практычнага ажыццяўлення 
кампаніі грамадзянскай мабілізацыі. 

Дзеля выканання пастаўленай задачы Рабочая група Асамблеі абрала Штаб 
мабілізацыйнай кампаніі, які адказвае за распрацоўку канцэпцыі і агульнанацыянальную 
каардынацыю мабілізацыйнай кампаніі “ВЫБІРАЙ”. ;, 

Галоўная мэта мабілізацыйнай кампаніі “ВЫБІРАЙ” - забяспечыць як мага 
паўнейшы ўдзел адказных выбаршчыкаў у галасаванні. Дзеля дасягнення гэтай мэты 
ставяцца наступныя задачы: 

е Прааналізаваць настроі ды чаканні грамадства ў апоры на сацыялагічныя 

даследванні, 

е  Акцэнтаваць увагу на групах, якія ў значнай ступені ігнаравалі папярэднія 

выбарчыя кампаніі; 

е Данесці інфармацыю пра выбары да мэтавых групаў з выкарыстаннем розных 

інфармацыйных носьбітаў; 

е Адыццявіць скаардынаваную ў агульнанацыянальным маштабе сістэму 

сацыяльных і творчых акцыяў для інфармавання і мабілізацыі людзей на выбары; 

У мабілізацыйнай кампаніі “ВЫБІРАЙ” бяруць удзел грамадскія арганізацыі, 
асобныя людзі, але не партыі ды партыйныя арганізацыі. Падчас акцыяў мабілізацыйнай 
кампаніі раздаецца рэкламная прадукцыя толькі непалітычнага мабілізацыйнага зместу 
дзеля павышэння матывацыі выбаршчыкаў да ўдзелу ў выбарах. 

Сэнс ключавога “паслання” кампаніі “ВЫБІРАЙ” -- смела ідзі і выбірай сам сваю 
будучыню, будучыню сваіх нашчадкаў, сваёй краіны! 


Дзеля агульнай каардынацыі мабілізацыйнай кампаніі “ВЫБІРАЙ” на нацыянальным 
узроўні быў утвораны Штаб. У Штаб уваходзяць 5 каардынатараў кампаніі “ВЫБІРАЙ” 
для мэтавых групаў і 7 тэхнічных работнікаў, а таксама рэгіянальныя каардынатары. 





З усімі пытанняміі прапановамі па мабілізацыйнай кампаніі “ВЫБІРАЙ” звяртайцеся: 
Сяргей Мацкевіч - кіраўнік Штаба. Тэл. (017) 263-99-90 

Ірына Віданава - каардынатар Штаба. Тэл (017) 206-59-09; 225-51-10 

Аксана Холадава - сакратар Штаба. Тэл. (017) 225-65-93 


Альбо да рэгіянальных каардынатараў: 

Берасцейская вобласць - 8-029-651-29-59 Юрась Губарэвіч. 

Віцебская вобласць - (0212)22-06-48 Юрась Корбан альбо Канстанцін Смолікаў. 
Гарадзенская вобласць - 8-029-602-98-86 Вадзім Саранчукоў. 

Гомельская вобласць - (0232) 57-75-38 Сяргей Адзінец альбо Арцём Бурыла. 
Магілёўская вобласць - (0222) 25-84-00 Андрусь Кавалёў. 

Менская вобласць - (0213) 45-962 ці 52-129 (хатні) Алесь Васьковіч. 

Менск - (017) 213-43-52 ці 270-76-53 (хатні) Алена Анісім. 

Тэлефон штаба мабілізацыйнай кампаніі “ВЫБІРАЙ”: (017) 225-65-93 


ГРАМАДЗЯНСКАЯ ІНІЦЫЯТЫВА 


Пасля прызначэння Нацыянальным Сходам Рэспублікі Беларусь даты выбараў 
Прэзідэнта РБ і афіцыйным пачаткам выбарчай кампаніі была абвешчана Грамадзянская 
ініцыятыва “Незалежнае назіранне”. У якасці ініцыятараў кампаніі “Незалежнае 
назіранне” выступілі недзяржаўныя аб'яднанні краіны. Пагадненне аб спулучэнні 
намаганняў у справе арганізацыі сеткі назіральнікаў было падпісана з боку Асамблеі 
дэмакратычных няўрадавых арганізацыяў Беларусі, якая аб” ядноўвае больш за 500 
арганізацыяў, 200 з якіх ужо зараз прымаюць удзел у падрыхтоўцы назіральнікаў, і 
Цэнтральнай Каардынацыйнай Рады (ЦКР). 

Сукаардынатарамі ініцыятывы З 'яўляюцца старшыня Рабочай групы Асамблеі 
дэмакратычных няўрадавых арганізацыяў Беларусі Алесь Бяляцкі і кіраўнік ЦКР 
Мечыслаў Грыб. 

Галоўнай задачай ініцыятывы “Незалежнае назіранне” з'яўляецца: 

е Забеспячэнне грамадзкага кантролю за правядзеннем выбараў Прэзідэнта 

Рэспублікі Беларусь. 

е Стварэнне моцнай, дзеяздольнай сеткі незалежнага, непартыйнага назірання на 

тэрыторыі ўсёй краіны. 

е Інфармаванне беларускай і міжнароднай грамадскасці аб выніках галасавання 

ў краіне. 

На сённяшні дзень у сетцы ўжо задзейнічала 12 тысяч назіральнікаў. Пры чым 
неабходны мінімум 14 тысячаў мусіць быць знойдзены да 9 верасня. 

З гэтай нагоды звяртаемся да вас з прапановай далучыцца да Грамадзянскай 
ініцыятывы “Незалежнае назіранне”. 

Звяртайцеся па дадатковую інфармацыю да абласных каардынатараў па назіранні: 


Берасцейская вобласць - (0162) 26-65-69 Апанасенка Іна. 

Віцебская вобласць - (0212) 22-49-25 Паўлаў Міхась. 

Гарадзенская вобласць (0152) 77-39-75 Мальчык Сяргей, сакратар Сьвятлана. 
Гомельская вобласць (02342) 4-58-9] Раманішка Віктар, сакратар Вольга. 
Магілёўская вобласць (0222) 25-84-00 Колчын Аляксей, сакратар Вольга. 
Менская вобласць (017) 221-60-55 Баранаў Валянцін. 

Менск 213-43-52 Трусаў Алег, сакратар Тамара. 

Тэлефон прэс-цэнтра Грамадзянскай ініцыятывы “Незалежнае назіранне”: 
(017) 282-23-23. 





Аляксандр Ярашук 


Аб нашай мове замоўлю слова 


Сённяшні госць газеты Таварыства 
беларускай мовы імя Францішка Скарыны 
“Наша слова” - лідар Рэспубліканскага 
камітэту прафсаюзаў работнікаў агра- 
прамысловага комплексу Аляксандр Яра- 
шук. Тэма дыялогу - тэма ўжывання, тэма 
прасторы існавання беларускай мовы ў 
беларускай краіне. Чаму так вось выразна 
адразу мы акрэслілі тэму размовы? Справа 
ў тым, што Аляксандр Ярашук усё болей і 
болей актыўна ўваходзіць, так бы мовіць, 
у палітыку. А хто як не палітыкі фармуюць 
грамадскую душу, уплываюць на грамад- 
скую думку, у тым ліку, і па моўным 
пытанні”. 

-- Аляксандр Ільіч, дазвольце без уся- 
лякіх папярэдні лагодных пытанняў пачаць з 
галоўнага... 

г- Раз з галоўнага, го, пэўна ж, з 
пытання аб тым, ці за дзвюхмоўе я альбо за 


дзяржаўнасць адной беларускай мовы... 

-- Здагадаліся вы правільна. 

Канешне ж, ці не для любога палітыка, 
які хоча, каб за ім пайшлі самыя шырокія 
масы, такая просталінейная пастаноўка 
пытання не на карысць, відавочна, не 
выгадная пастаноўка пытання. Але, 
паверце, так хочацца і ў палітыцы жыць па 
шчырасці, без аглядкі на тое, што ўласная 
цвёрдая пазіцыя можа некаму прыйсціся не 
да спадобы. 

-... Гшто ж па шчырасці..? 

-- У перспектыве мы павінны абавяз- 
кова прыйсці да дзяржаўнасц імовы, таму 
што жывём у беларускай дзяржаве. Але 
зараз варта не перагнуць, улічваючы 
рэальную сітуацыю і глыбокі адкат, які 
адбыўся апошнімі гадамі з нашай мовай, яе 
сапраўд-ным становішчам. Яшчэ Вярхоўны 
Савет БССР 26 студзеня 1990 года аднавіў 
дзяржаўны статус беларускай мовы. Быў 
унесены тады і адпаведны дадатак у 
артыкул 65 Канстытуцыі БССР. Аднача- 
сова парламент прыняў, а з І верасня 1990 
г. увёў у дзеянне Закон “Аб мовах у 
Беларускай ССР”. З вышыні сённяшняга 
часу не бачу ніякіх хібаў у тых рашэннях. 
Дарэчы той, 1989 года, перапіс насельніцтва 
засведчыў, што 80 працэнты беларусаў, 
якія пражываюць у рэспубліцы, роднай 
мовай сваёй палічылі беларускую. І апошні 
ж перапіс насельніцтва, праведзены ў час 
Дзяржавай зацверджанага двухмоўя, пака- 
заў: беларусы не цураюцца мовы. 

-- Дык калі вяртацца ў 1990-я гады, то 
чаму ж тады было такое супраціўленне..? 

-- Лічу, то супраціўленне было спра- 
вакавана. Кім? Пэўнай часткай чыноўні- 
каў і шпікулянтаў ад палітыкі. Маўляў, нас 
прымушаюць за кароткі тэрмін авалодаць 
беларускай мовай. Давайце ж успомнім, як 
яно згодна дзяржаўным актам было на 
самой справе. Закон “Аб мовах у Беларус- 
кай ССР” прадугледжваў максімальнае 
пашырэнне беларускай мовы на ўсе сферы 
жыцця. Закон павінен быў уводзіцца 
паступова. На працягу 1-2 гадоў арты- 
кулы пра мову дакументаў, мову ў сферы 
навукі, культуры, масавай інфармацыі. З 
- 5 гадоў увядзенне беларускай мовы 





з'ездаў, канферэнцый, актаў органаў 
дзяржаўнай улады. 5 гадоў - мова справа- 
водства і дакументацыі, сфера абслугоў- 
вання. 10 гадоў - мова судовага справа- 
водства, права на атрыманне адукацыі на 
нацыянальнай мове. Дык дзе і ў чым 
прымус?.. 

-- І ўсё ж такі практыка, рэальнае 
жыццё аказаліся больш складанымі, чым 
папярэдне спланаваная перспектыва... Што 
можна было, на Ваш суб'ектыўны пункт 
гледжання, тады зрабіць? 

-- Менавіта на мой суб'ектыўны пункт 
гледжання, бо я далёка не лічу сябе спецыя- 
лістам у моўным пытанні. Калі гаварыць 
пра час да прыняцця дзвюхмоўя, то і зробле- 
на было досыць шмат. Фактычна быў за- 
кладзены трывалы падмурак для далейшага 
руху. Шмат што было здзейснена. А самае 
галоўнае мова зацікавіла моладзь. Дзеці 
пачалі натуральна гаварыць па- беларуску. 
Ажыло настаўніцтва. З'явілася процьма 
асяродкаў беларускасці. І мне здаецца, што 
большасць з іх не згінула і зараз, пачуўшы 
зверху каманду жыць з дзвюмя мовамі. 

Чалавек сам павінен вырашыць, коль- 
кі моў яму вывучаць на колькіх мовах 
размаўляць. Але вось і пазіцыя дзяржавы 
не павінна быць звязана з загадамі. Мне 


здаецца, што ўсё было б шматкратна 


прасцей, калі б, нават апелюючы да ўціску 
рускай мовы (у што паверыць, безумоўна, 
досыць цяжка), дзяржаўныя ўладныя інсты- 
туты разглядалі прыватныя факты. Ёсць, 
прыкладам, вайсковы гарадок, дзе баль- 
шыню афіцэраў складаюць рускія, калі 
ласка, няхай у школе гэтага гарадка 
навучэнне вядзецца на дзвюх мовах. 

-- І тым не меней здарылася тое, што 
здарылася. Многія беларускамоўныя школы, 
калі не большасць з іх, пераведзены на рускую 
мову навучання... 

-- Зараз якраз такі час, што многае 
залежыць ад адукацыі. Маю на ўвазе - 


сістэму кіравання адукацыяй найперш 
школьнай. Нягледзячы ні на што, ім проста 
трэба рабіць сваю беларускую справу. 
Шкада, што не ўсё настаўніцтва гэта 
разумее. Прывучаныя з маленства да 
беларускай мовы заўтрашнія маладыя 
людзі не будуць жыць з непрыняццем 
роднага слова, незалежна ад сваёй прафесіі, 
ад сваіх жыццёвых планаў. 

Шмат што залежыць сёння ад бела- 
рускага друкаванага слова. Як бы каму ні 
было цяжка працаваць у беларускамоўных 
выданнях, трымайцеся сваёй працы. Кожны 
ваш рабочы дзень, кожны артыкул па- 
беларуску - гэта, паверце, подзвіг. Як 
толькі зачыняецца каторае з беларуска- 
моўных выданняў, мы страчваем шмат- 
кратна болей, чым колькасць яго пад- 
пісчыкаў. 

Мне сдаецца, што вельмі важная роля 
пісьменніцкай арганізацыі. Кожны беларус- 
кі пісьменнік сёння - гэта свайго роду 
народаволец, чалавек, які з беларускім 
словам ідзе, павінен ісці ў народ. І гэта 
кажу не вобразна, маўляў, словам сваім 
павінен ісці ў народ. Павінен ісці ў школу, 
у студэнцкую аўдыторыю натуральна, 
фізічна ісці. Мо дзякуючы яму ў руска- 
моўнай школе вучні ўпершыню пачуюць 
словы Купалы і Коласа. 

-- Аляксандр Ільіч, мы неяк усё сыхо- 
дзім да памяркоўнасці, да прапагандысцкай 
ролі ў пашырэнні ўжытку беларускай 
мовы... 

-- Памяркоўнасць, талерантнасць - 
самыя сімпатычныя рысы для менталітэту 
любога народу. Хацелася б, каб вырашэнне 
і моўнага пытання было звязана з памяр- 
коўнасцю і талерантнасцю. Праўда, як ка- 
жуць, і дабро часам павінна быць з кула- 
камі. Ісці да дзяржаўнасці роднай мовы і не 
мець рашучасці таксама марная, беспер- 
спектыўная справа. Іншая справа, што 
кожны крок варта ўзважваць, варта зазі- 
раць наперад, якімі будуць наступствы. 

-- Аляксандр Ільіч, дзякуй за гутарку. 
Дзякуй за шчырае і прамое выкладанне вашай 
пазіцыі ў адносінах да дзяржаўнасці бела- 
рускай мовы. 

Гутарыў Міх. Паўлаў. 





Як называюць на Беларусі 
жанчыну-нарадзіху. 


Сярод шматлікіх таям- 
ніцаў Сусвету адна з самых 
загадкавых - узнікненне 
Жыцця. Таму да цяжарнай 
жанчыны і жанчыны, якая 
толькі што нарадзіла дзіця 
стаўленне заўсёды было 
вельмі сваеасаблівае. З 
аднаго боку, ёй надаваўся 
статус Мадонны, а з друго- 
га - яе паводзіны ў асяроддзі 
блізкіх і знаёмых строга 
рэгламентаваліся. 

Магчыма, з прычыны 
такой спецыфічнай увагі да 
жанчыны, якая выношвае 
дзіця, і для выяўлення само- 
га паняцця “цяжарная жан- 
чына” беларусы выкары- 
стоўваюць цэлы шэраг 
слоў-сінонімаў: цяжарная, 
бярэ'мянная, важкая, гру- 
бая, дзетна, тоўстая (тоў- 
ста), носная, негуля'шчая, 
неслабодна. Традыцыйная, 
агульнавядомая назва - 
цяжарная. Яна ж з'яўляец- 
ца і літаратурнай нормай 
беларускай мовы. 

Такі разнастайны гурт 
сінонімаў да агульнаўжы- 
вальнага цяжарная тлума- 
чыцца рознай матывацыяй 
гэтых назваў у розных га- 
ворках. Так, для носьбітаў 
мовы, якія пры называнні 
цяжарнай жанчыны выкары- 
стоўваюць найменні тоў- 
стая (тоўста): Тоўста 
прыехала от его да родзіла 


сына, увесь баценя (Лоеўскі, 
Валожынскі р-н). І сама 
тоўстая, і дзіця ў повіточку. 
(Зэльвенскі), грубая “ грубы 
“вялікі, тоўсты”: Мая сястра 
грубая, сына чакае. (Астра- 
вецкі, Паўстаўскі). Яна 
грубая, скора дзіця прывя- 
дзе. (Лідскі, Лагойскі). На- 
ша Волька грубая ходзіць. 
(Нясвіжскі). Грубая ходзіць, 
вось-вось рассыплецца. (Ва- 
ложынскі). У аснове маты- 
вацыі - значнае змяненне 
фігуры жанчыны ў час ця- 
жарнасці. Назвы дзетна, 
неслабодна, носная паказ- 
ваюць на спецыфічнасць 
стану жанчыны ў гэты час: 
От гладка, усеодно шо дзет- 

на. (Столінскі). Хомут не 
давалі перэступіць жонцы, 
неслободна яка, оглоблі, з 
поўного ведра коло колодзе- 
зя піць неможна. (Пастаў- 
скі). Як жэнісся, то жонка: 
то сосная, то носная. (Бра- 
слаўскі). З пэўнымі забаро- 
намі і маральнымі нормамі 
пры называнні цяжарнай 
жанчыны звязана найменне 
Негул'яшчая: Яна негуляш- 
чая, дзіця будзя. (Лоеўскі). 
Назва бярэ'мянная - пазы- 
чанне з расейскай мовы 
(беременная 'тс): мая не- 
вестка зноў бярэмяннавя. 
(Вілейскі). 

Для абазначэння па- 
НЯЦЦЯ “жанчына, якая на- 
раджае або толькі што 
нарадзіла дзіця”, у народнай 
і літаратурнай мове выка- 
рыстоўваецца агульнаўжы- 
вальная і стылістычна нейт- 
ральная назва парадзі'ха. 
Аднак для гутарковай мовы 
характэрныя і розныя слова- 
ўтваральныя варыянты Гэ- 
тага наймення. Так, на 
Берасцейсчыне, акрамя ней- 
тральнага парадзіха, ужы- 
ваецца іншая форма - по- 
рожілля (порожы'лля): Ны 
спышы робыты, бо ты шчэ- 
но зародыла, порожілля ты. 
(Іванаўскі, Драгічанскі). У 
паўночна-заходніх гаворках 
бытуюць словы паража- 
ніца, радзі'нніца (радзі'нь- 
ніца): Паражаніца ляжыць, 
дзіця нарадзіла. (Шчучын- 
скі). Іду да радзінніцы ў 
адведкі. (Зэльвенскі). У 
тураўскіх - порадзелья (по- 
родзеля, породзілля), родка, 
родзі'лка: Як вуходзіць тая 
молодзіца, породзелья, пер- 
ву раз на двор, то берэ ў 
кішэнь яке жэлезо од уро- 
коў. У нас на хрысцінах 
баба родцы дае падаркі. 
Родзілка дае на хрысцінах 
бабі подарок, бабу ўгошча- 
юць. 

Трэба дадаць, што вы- 
кіючна важную ролю пры 
нараджэнні дзіцяці, асабліва 
на вёсцы, мела раней паві- 
ту ха - жанчына, якая дапа- 
магала пры родах. Яна 
імкнулася дапамагчы пара- 
дзісе ўсімі даступнымі ёй 


а «/ «/ е 
З жывой народнай крыніцы 


сродкамі. Акрамя акушэр- 
скіх прыёмаў, якія мелі ра- 
цынальную аснову, яна вы- 
конвала шэраг магічных 
дзеянняў, заснаваных на 
веры ў звышнатуральныя 
сілы. Відаць таму на тэры- 
торыі ўсёй Беларусі, акрамя 
агульнаўжывальнага паві- 
туха, выкарыстоўваецца 
назва, якая найперш абазна- 
чае кроўную сваячку -- 
матчыну або бацькаву ма- 
ці: баба. Ёго баба була за 
бабу ў одного мужыка, а Я 
за кума. (Жыткавіцкі). Ру- 
шнік бярэш пат паху, ну й 
ідзеш к бабі. Бабі ў руку 
пацалуеш: “От, бапка, йдзе- 
ця ка мне, у мяне рой радзіў- 
ся“. Ну, тая бапка бярэ 
[некалі палатно бралі] ху- 


стку, палатно, хто на ша-- 


пачку, як дзеўка, дак ленту 
бярэ, пялёначку' сваю бярэ. 
Ідзе дзіця мыць. (Уздзенскі). 
Даўней баба прымала дзя- 
цёнка. (Швянчонскі). Ікая я 
табе баба, ці я ў цябе дзяцей 
бабіла? (Мілаславіцкі). А 
таксама шэраг яе марфала- 
гічных варыянтаў: бабка, 
бабуля, бабка-прыродніца, 
баба-пупорэ'зніца, баба пу- 
порэ'зна: Дрэнная бабка, 
памерла дзяцё. (Чашніцкі). 
Дак я рас прышла (а ў нас 
натта было многа дзяцей), 
дык эта бабуля мне як на- 
клала яек, дак я дамоў ужэ 
й ні прынесла. (Вілейскі). У 
нас вона була пупорэзною 
бабою. (Столінскі). Колісь 


жонкі рожалі дома, пуп ре- 
зала баба-пупорэзніца, а 
цяпер у Турові ў больніцы 
рожаюць. (Жыткавіцкі). На 
Лоеўшчыне павітуху назы- 
ваюць яшчэ прыродніцай, а 
на Мсціслаўшчыне - папу”- 
ціхай: Марыся радзіла ў 
папуціхі, ды нешта, мабыць, 
ні ладна - увесь час хва- 
рэіць. 
Як бачым, лексіка, звя- 
заная з нараджэннем дзіцяці, 
надзвычай багатая і раз- 
настайная, і, безумоўна, яна 
з'яўляецца арганічнай скла- 
довай часткай усёй света- 
погляднай сістэмы нашага 
народу. 
Ірына Суцько, аспірантка. 





8-10 чэрвеня ў Маладзечна праходзіў УІ Нацыянальны фестываль беларускай песні і 


паэзіі “Маладзечна - 2001”. 





На здычку: па-беларуску спявае Наталля Тамеча. Фота Наталлі Аблажэй, БелТ. 

План работы Грамадскага аб'яднання 
“Таварыства беларускай мовы імя Францішка Скарыны” на 2001 год 


Прыняты 1.06. 2001 г. 
На пасяджэнні Рэспубліканскай Рады 


ХеХе п/п Назва мерапрыемства Тэрмін выканання Адказны за правядзенне 
1. “Ушанаванне памяці ды святкаванне 150-ых угодкаў Ліпень Сакратарыят, мясцовыя 
народзінаў Янкі Лучыны і 125-ых угодкаў народзінаў структуры ТБМ, 

Алаізы Пашкевіч (Цёткі). Сумесна з Саюзам пісьменнікаў Дзіцэвіч Л.М. 
Беларусі 
2. Работа па пашырэнні кола падпісантаў на “Наша слова” на працягу года Сакратарыят, першасныя 
і іншыя беларускамоўныя газеты суполкі ТБМ 
3. Актывізацыя дзейнасці Берасцейскай абласной арганізацыі на працягу года Кручкоў С., Трусаў А., 
Новік М. 

4, Арганізацыя працы камісіяў ТБМ (праводзіць пасяджэнні рна працягу года Старшыні камісіяў ТБМ 
І раз на месяц) 

5. Асветніцка-педагагічная праца з бацькамі, дзеці якіх на працягу года Бацькоўскі камітэт, 
пойдуць у дзіцячыя садкі і першыя класы ў 2001 -2002 Адукацыйная камісія 
навучальным годзе 

6. Наладжванне актыўнага супрацоўніцтва з кніжнай на працягу года Сакратарыят, Менская 
крамай “Акадэмкніга”. Сумесныя кніжныя выставы і гарадская арганізацыя 
прэзентацыі новых беларускіх кніжак 

7. Актыўны ўдзел у прэзідэнцкай кампаніі з мэтай ліпень-верасень Сакратарыят, мясцовыя 


«прапаганды беларукага слова, забяспячэнне моўных 


правоў грамадзян 


8. Правядзенне семінараў: - гістарычнага ў г. Менску, 
- “Я магу жыць лепей” - на тэрыторыі Беларусі і за яе 


межамі (пры магчымасці) 


9. Арганізацыя курсаў па вывучэнні і ўдасканаленні 


беларускай мовы 
10. Арганізацыя стварэння кампутарнай праграмы 


структуры ТБМ 

на працягу года Анісім А.М., 

Дзіцэвіч Л.М. 

верасень-снежань Сакратарыят, абласныя 
структуры ТБМ 


ліпень-жнівень Кручкоў С. 


па кадыфікацыі і праграмы для праверкі арфаграфіі ў 


руска-беларускіх перакладах 


П. Распрацоўка “Стратэгіі развіцця беларускай мовы” 


12. Працяг працы па стварэнні БНУ 


на працягу года Сакратарыят, Рабочая 
група па распрацоўцы 
Стратэгіі 


на працягу года Адукацыйная камісія ТБМ 


13. Абмеркаванне стану беларускамоўнай адукацыі ў краіне кастрычнік-лістапад Адукацыйная камісія 
ТБМ, абласная і Менская 
гарадская рада ТБМ 
14. Падрыхтоўка да рэспубліканскай тэрміналагічнай на працягу года Тэрміналагічная камісія 
канферэнцьн 











Віктарына па 
тарасазнаўству 


У верасні 200] года плануецца ўстанавіць у 
Гарадку каля краязнаўчага музея мемарыяльную 
экспазіцыю, прысвечаную неўміручай паэме “Тарас 
на Парнасе”. Да гэтай падзеі Гарадоцкая Рада ГА 
“ТБМ імя Ф.Скарыны” праводзіць віктарыну па 
тарасазнаўству, як значнай галіне беларускага 
літаратуразнаўства. Прапануем чытачам, моладзі 
даслаць да І верасня па адрасу: 211540, г. Гарадок, 
вул. Гагарына 06-16 свае адказы на наступныя 
пытанні. 

І. Дзе і калі ўпершыню была надрукавана 
паэма “Тарас на Парнасе”? 

2. Якія асобы, па даследаваннях літаратура- 
знаўцаў, лічацца магчымымі аўтарамі славутай 
паэмы? 

Э. Калі і кім было дакладна даказана існаванне 
Канстанціна Вераніцына? 

4. Чым знакаміта асоба Канстанціна Вера- 
ніцына? 

5. Якое месца займаюць памешчыкі Бондаравы 
ў лёсе К. Вераніцына? 

6. Якая праблема павінна быць вырашана для 
канчатковага прызнання аўтарства паэмы за К. 
Вераніцыным? 

7. Што вы ведаеце пра пару года, калі адбыва- 
ліся падзеі, апісаныя ў паэме “Гарас на Парнасе”? 

8. Кім і калі было знойдзена Пуцявішча, з якога 
паходзіць палясоўшчык Тарас? 

9. Хто з'яўляецца аўтарам перакладу паэмы на 
англійскую мову? 

[0. Хто і калі знайшоў кракаўскі спіс паэмы 
“Тарас на Парнасе”? 

1]. У якіх кнігах найбольш поўна разгледжана 
праблема аўтарства знакамітай паэмы? 

Пераможцы віктарыны будуць вызначаны па 
дакладнасці адказаў і тэрмінах іх падачы. Пера- 
можцаў віктарыны чакаюць прызы. 

Гарадоцкая Рада ГА “ТБМ імя Ф.Скарыны” 


Новае выданне ГБМ 





У менскім выдавецтве “Тэхналогія” пад цітламі ТБМ 

Сымон Барыс выдаў невялікую, але надта патрэбную 

кніжачку “Беларускія імёны. Дапаможнік для маладых 

бацькоў”. Слоўнік змяшчае традыцыйныя беларускія 
мужчынскія і жаночыя імёны. У ім адлюстраваныя 
найбольш ужывальныя беларускія формы імёнаў, 
распаўсюджаных у хрысціянскім свеце, а таксама 

дахрысціянскія імёны, якія бытавалі ў асяроддзі 
беларускіх арыстакратаў. Імёны пададзены, як на 
кірыліцы, так і на лацінцы. 
Адрасуецца маладым бацькам у якасці дапаможніка 
пры выбары імя. 





МГА “ЗГУРТАВАННЕ БЕЛАРУСАЎ СВЕТУ 
“БАЦЬКАЎШЧЫНА” 
ПРЭС - РЭЛІЗ 


5 - 6 ліпеня 2001 г. у Менску адбыўся Трэці з'езд 
беларусаў свету. У з'ездзе бралі ўдзел: 

е 139 дэлегатаў і 35 гасцей з 18 краін свету (ЗША, 
Канады, Бельгіі, Аўстраліі, Англіі, Польшчы, Балтыйскіх 
краін, Расіі, Украіны, Казахстана, Малдовы, Узбекістана і 
інш.), прадстаўнікі 72 арганізацый беларускай дыяспары: 

е 144 дэлегаты і 157 гасцей з Беларусі; 

Ф прадстаўнікі дзяржаўных структур - Міністэрства 
адукацыі, Міністэрства культуры, Дзяржкамітэта па 
справах рэлігій і нацыянальнасцяў, Мінгарвыканкама, 
Міністэрства юстыцыі; 

е пасол ЗША Майкл Козак і прадстаўнікі амбасадаў 
Украіны і Арменіі; 

Ф прадстаўнікі міжнародных арганізацый - АБСЕ і 
ААН; 

Работу З'езду асвятлялі 45 інфармацыйных агенстваў. 

Дэлегатамі і гасцямі З'езду былі людзі розных 
сацыяльных станаў, прафесій, канфесій, палітычных плыняў 
і грамадскіх арганізацый з Беларусі і замежжа. 

На з'ездзе працавалі секцыі: 

е Беларуская дыяспара: праблемы і перспектывы 

Фе Беларуская навука, культура, літаратура і мас- 
тацтва на Радзіме і ў замежжы. 

Ф Беларуская сусветная інфармацыйная прастора. 

З'езд прыняў наступныя выніковыя дакументы: 

І.Пастанову аб падтрымцы Акта незалежнасці, 
прынятага Усебеларускім з'ездам 29 ліпеня 2000 г. у г. 
Менску. 

2. Праграму “Замежная беларуская супольнасць у 21 
стагоддзі (асноўныя дзеянні па кансалідацыі і дапамозе 
беларускай дыяспары да 2005 г.)”. 

3. Дэкларацыю “Наш шлях: вартасці і мэты”. 

4. Дэкларацыю “Беларуская дыяспара і свет”. 

5. Рэзалюцыю аб дзейнасці МГА “ЗБС “Бацькаў- 
шчына”. 

б. Заяву аб беларускай мове. 

7. Рэзалюцыю “Аб падтрымцы Міжнароднага 
грамадскага аб'яднання “Згуртаванне беларусаў свету 
“Бацькаўшчына” і кансалідацыі беларускай дыяспары”. 

Нягледзячы на парады беларускіх абмасадаў у краінах 
былога СССР і рэкамендацыі Дзяржкамітэту па справах 
рэлігій і нацыянальнасцяў не ехаць на з'езд, “Бацькаў- 
шчына” сабрала пад сваім дахам ХЗ вылучаных дэлегатаў: 
Дух канструктывізму, жаданне аб'яднацца дзеля выра- 
шэння праблем нацыянальнага жыцця перамог. 

Адны з асноўных задач, якія ставіць перад Беларускай 
дзяржавай яе дыяспара і якія закладзены ў прынятай на 
з'ездзе Праграме, - стварэнне Дзяржкамітэту па дыяспары, 
прыняцце закона “Аб беларускай дыяспары”, абарона 
правоў беларускай нацыянальнай меншасці ў краінах яе 
пражывання праз заключэнне адпаведных міждзяржаўных 
пагадненняў. 

На з'ездзе адбылася прэзентацыя кнігі “Гістарычны 
шлях беларускай нацыі і дзяржаўнасці”, зробленай па заказу 
“Бацькаўшчыны”. Матэрыялы для кнігі былі падрыхта- 
ваныя Беларускім нацыянальным грамадскім арганіза- 
цыйным камітэтам. У кнізе падсумаваны гістарычны шлях 
беларускага народа, акрэслены галоўныя здабыткі 
беларускай нацыі. 

У выніку працы з'езду быў закладзены трывалы 
падмурак для ўмацавання шчыльных сувязяў паміж 
“Бацькаўшчынай” як галоўнай арганізацыяй у метраполіі 
і беларускімі суполкамі ў замежжы, былі ўдакладнены 
перспектыўныя кірункі шматузроўневага ўзаемадзеяння 
(эканамічнага, інфармацыйнага, культурніцкага) бела- 
русаў на Радзіме і ў замежжы дзеля супольнай карысці, 
прапанаваны механізмы вырашэння актуальных праблемаў 
нацыянальнага жыцця ў галіне навукі, эканомікі, адукацыі, 
культуры, падсумаваны вынікі працы за міжз'ездаўскі 
перыяд, перавыбраны кіраўнічыя органы арганізацыі. 

Прэзідэнтам МГА “Згуртаванне беларусаў свету 
“Бацькаўшчына” абраны прафесар Анатоль Грыцкевіч, 
старшынёй Рады Алена Макоўская. 





Вітанне беларусаў свету. 


Сіла і моц кожнай нацыі вызначаюцца яе еднасцю. 
Ці не таму беларусаў увесь час імкнуліся раз'яднаць то па 
моўнай прыксмеце, то па веравызванні, каб пазбавіць іх 
годнасці і гістарычнай спадчыны. Але неадольная прага 
да волі, нацыянальная самасвядомасць выдатных сыноў і 
дачок беларускага народа не дазволілі здзейсніць непа- 
праўнае: знішчыць старажытны этнас. 

Сённяшні з'езд беларусаў свету ёсць сведчанне і 
чарговы крок да нашай еднасці. 

Таварыства беларускай мовы сардэчна вітае ўсіх 
удзельнікаў з'езду. Мы асабліва ўсцешаны тым, што 
асновай нашага яднання есць жыватворная крыніца, 
неўміруючы наш скарб - беларуская мова! 

Наша глыбокае перакананне: жыве беларуская мова 
- жыве беларуская нацыя - жыве Беларусь! 

Зачытана старшынём ТБМ 5 ліпеня на ПІ з'ездзе 
беларусаў свету. 





ПРА АДНУ ПРЫКАЗКУ І ЯШЧЭ СЁЕ-ТОЕ 


“Наша слова” (Ле22) 
змясціла артыкул М. Була- 
вацкага “Моўны кансіліюм 
з Іванам Лепешавым”. Аў- 
тар мімаходзь паведамляе, 
што ён настаўнік матэма- 
тыкі. Цяпер гэта ўжо не 
навіна, калі за моўныя пы- 
танні бяруцца не толькі 
лінгвісты, журналісты, пісь- 
меннікі, але і людзі іншых, 
негуманітарных прафесій. 
Хоць матэматыка, як усе 
ведаюць, самая дакладная 
навука, аднак аўтар-матэ- 
матык паказаў сябе не зусім 
дакладным у галіне філало-гіі. 
Вось адзін абзац з артыкула: 


“Яшчэ адну папуляр- 
ную памылку робіць спадар 
Лепешаў у прыказцы “На 
табе, божа, што нам няго- 
жа”. Ні ў аднаго народа (і 
ў беларускага таксама) 
няма такой зняважальнай 
для Бога прыказкі. Браткі- 
ўкраінцы, да прыкладу, ка- 
жуць так “На тобі, небо- 
же, шо мені негоже”. Нябо- 
га - бядак, небарака. А пры 
Саветах з гэтай прыказкі, 
адкінуўшы дзве літары, зра- 
білі атэістычную прапаган- 
ду, якую спадар Лепешаў 
гатовы ўжо лічыць нор- 


“9 


май. 


Тут шэраг недарэчнас- 
цяў. Па-першае, яшчэ Саве- 
тамі і не пахла, калі гэту 
прыказку ўжывалі менавіта 
з кампанентам “божа”. У 
1881 г. у форме “На табе, 
божа, што нам нягожа” яе 

запісаў В. Дыбоўскі ў Нава- 
градскім павеце. Крыху 
пазней яна была зафіксавана 
М. Федароўскім у Ваўка- 
выскім павеце. А ў 1898 г. 
яна, у ліку іншых 2022 пры- 
казак, запісаных у Бары- 
саўскім уездзе Менскай 
губерні, была змешчана ў 
“Матэрыялах...” Я. Ляцец- 
кага. З кампанентам “божа” 
яна апублікавана ў 1862 г. 
у славутым зборніку У. 
Даля “Прыказкі рускага 
народа”. У гэткай жа форме 
прыказку ўжывалі 130 гадоў 
таму, напрыклад, Л. Тал- 
стой і М. Ляскоў. 
Па-другое, ва ўсіх 
украінскіх парэміялагічных 
даведніках прыказка пада- 
ецца так: “На тобі, боже, 
цо мені негоже”. Праўда, 
калі-некалі яна ўжывалася і 
ўжываецца, як ва ўкраін- 
скай, так і ў беларускай 
мовах з кампанентам “нябо- 
жа”. Тут можна было б 
праілюстраваць гэта трыма 
ўрыўкамі (з “божа”) - з 
твораў П.Броўкі, І. Нові- 
кава, У. Кузьмянкова і ад- 
ным (з “нябожа”) - з аповес- 
ці К. Каліны “Сватанне”. 
Таму ў “Слоўніку бела- 
рускіх прыказак” (Мн., 1996) 
яна апісваецца ў такім за- 
галовачным афармленні: 
“На табе, божа (нябожа), 
што нам (мне) нягожа”. А 
слова “нябога” ў белару- 
скай мове, як іва ўкраінскай, 
мае не адно, а тры значэнні: 
1) пляменніца, 2) зварот да 
малодшага па гадах, 3) 
бядак, сірата. Цяжка ска- 
заць, якое з гэтых значэнняў 
мелася на ўвазе ў, магчыма, 
першапачатковым варыян- 
це прыказкі. Але няўрад ці 


трэцяе. Хутчэй, другое. 

Па-трэцяе, няма ў гэ- 
тай прыказцы ніякай “атэіс- 
тычнай прапаганды”. Няма 
таксама і “зняважлівых” 
адносін да Бога. Зрэшты, У 
народнай мове спакон веку 
бытуе нямала прыказак і 
выразаў іншага кшталту, у 
якіх кампанент “бог”, калі 
яго апрадмечваць, вяртаць 
яму зыходны сэнс, знахо- 
дзіцца, з рэлігійнага гле- 
дзішча, у не зусім сумяш- 
чальным суседстве (пачуў- 
шы іх, праваслаўны святар, 
бадай, скажа: “Не богохуль- 
ствуй!”): “Дзякуй богу за 
бога, што бог даў бога”, 
“Бог не цяля, бачыць круця- 
ля”; “І бог ашуканствам 
жыве: у аднаго адбярэ, 
другому дасць”; “у бога 
цяля ўкраў”, “браць бога за 
бараду”, “(страляць) богу ў 
вокны”, “як у бога за пазу- 
хай...” 

Вернемся цяпер да пер- 
шага радка з цытаванага 
абзаца: “Яшчэ адну папуляр- 
ную памылку...” Не можа 
памылка быць ні папуляр- 
най, ні непапулярнай. Гэты 
назоўнік ніколі не кантактуе 
з прыметнікам “папуляр- 
ны”. Тут чарговая недарэч- 
насць. Гэтак жа няправіль- 
на, памылкова ўжыванне 
“моўны кансіліюм з...” Кан- 
сіліюм ні ў сваім звычайным 
значэнні (“нарада некалькіх 
урачоў”), ні ў нібыта пера- 
носным, выкарыстаным у 
загалоўку згаданага арты- 
кула, аніяк не можа спалу- 


чацца з творным склонам 
назоўніка. 

М. Булавацкі знайшоў 
у маёй кніжцы сказ, дзе 
гаворыцца, што Надзею 
Грэк абралі “старшынёй 
Вярхоўнага Савета”. І па- 
чынае мяне павучаць: маў- 
ляў, трэба пісаць не стар- 
шынёй, а старшынём, як і 
пераможцам, мужчынам, 
цялём. Тут ужо ўсё роўна як 
у тым лермантаўскім "“Ба- 
радзіне”: “смешались в кучу 
кони, люди и залпы тысячи 
орудий”. Пяцікласнік і той 
скажа, што гэта неаднаро- 
давыя назоўнікі: цялё - 
ніякага роду, мужчына - 
мужчынскага, а пераможца 
- агульнага роду. У твор- 
ным склоне будзе: жанчы- 
най-пераможцай, мужчы- 
нам-пераможцам. Ёсць 
агульнапрынятае правіла, 
замацаванае шматгадовай 
маўленчай практыкай, па- 
водле якога назоўнікі муж- 
чынскага роду з націскным 
канчаткам -а (-я) маюць У 
творным склоне пры мяккай 
аснове канчатак -ёй (-ёю), 
а пры цвёрдай - -ой (-ою): 
старшынёй, суддзёй, тама- 
дой, старшыной (роты), 
Крапівой, слугой. Але выхо- 
дзіць, што гэта правіла - не 
для ўсіх. Здаецца, дзіўна 
было б, каб які філолаг па- 
чаў даказваць, што двойчы 
два - не чатыры, а пяць. Або 
што (атв)2 неад - 2авзва2, 
а нешта іншае. 

Яшчэ ў 1998 г. М. Бу- 
лавацкі пісаў у “Нашым 
слове” (9.09.1998 г.) пра 
неабходнасць асобных зна- 
каў-літар для абазначэння 
на пісьме злітных гукаў “дз” 
і “дж”. Цяпер ён у “Моў- 


ным кансіліюме...” паведам- 
ляе, што з яго ўдзелам рых- 
туецца часопіс для беларус- 
кіх настаўнікаў матэматы- 
кі, у якім замест “дз” будзе 
выкарыстоўвацца знак “2”, 
а замест “дж” - знак “Ф”. 
Тут ужо, як гаворыцца, 
вольнаму воля. Але паду- 
маем: а ці на карысць гэта 
беларускай мове і яе гра- 
фіцы? 

Аўтар піша, што гэта 
не ягоная ідэя, што, “напры- 
клад, У. Дубоўка выдаваў 
з такімі літарамі сваё “Уз- 
вышша”. Але гэта няпраў- 
да. Ніколіў Дубоўкі не было 
“свайго “Узвышша”. І ні- 
колі ён нічога не выдаваў “з 
такімі літарамі”. Ён толькі 
апублікаваў у часопісе “Уз- 
вышша” (1928. Ло4) арты- 
кул “Праект літар для гу- 
каў дз ідж”. 

Як вядома, у графіцы 
існуе агульнапрынятая су- 
светная практыка. Паводле 
яе, кожная літара алфавіту 
як асобны знак для абазна- 
чэння на пісьме пэўнага 
тыповага гука (фанемы) мае 
свой, толькі яму ўласцівы 
малюнак (абрыс), непадоб- 
ны ні да адной іншай літары. 
Ідэальным мог бы лічыцца 
алфавіт, калі б у ім для 
кожнай фанемы была свая 
літара. Але такіх алфавітаў 
няма (яны былі б занадта 
шматлітарныя). У нашай 
графіцы, як і ў некаторых 
іншых, многія літары маюць 
два асноўныя значэнні (на- 
прыклад, літары 6, в у сло- 

вах быць - біць, воз - вёз). 
Няма ў беларускай графіцы 
асобных знакаў-літар для 
фанем “дж” і “дз”. Яны 
абазначаюцца на пісьме 
спалучэннем дзвюх літар, 
кожная з якіх ужо заняла ў 
алфавіце сваю нішу. Такія 
спалучэнні літар называюц- 
ца дыграфамі або лігатура- 
мі. І яны нармальна выкон- 
ваюць сваю функцыю. Ана- 
лагічнае можна бачыць у 
шмат якіх іншамоўных ал- 
фавітах. Напрыклад, і ва 
ўкраінскай мове гукі “дж” 
і “дз” перадаюцца на пісьме 
дыграфамі: бджола, дзвін. 
Тое самае і ў польскай мове, 
дзе алфавіт складаецца з ЗЭ 
літар, а па-за алфавітам ёсць 
яшчэ аж 7 дыграфаў, у тым 
ліку «і, аг для абазначэння 
афрыкатаў “дз”, “дж”. Ды- 
графы ці лігатуры харак- 
тэрныя і для англійскай, 
нямецкай, французскай моў. 
І ўсё гэта не маё, як лічыць 
М. Булавіцкі, “уласнае не- 
аргументаванае меркаван- 
не”, а агульнавядомая іс- 
ціна. Яе, як і табліцу мно- 
жання, ніхто не аспрэчвае. 
Б. Тарашкевіч пісаў у 1929 
г., што для кожнага з гукаў 
“дз”, “дж” ужываюцца па 
дзве літары, але “вымаўля- 
юцца дз і дж як адзін гук”. 
Амаль тое самае адзначыў і 
Я. Лёсік у 1926 г.: “Для 
абазначэння гукаў “дз” і 
“дж” пішацца па дзве літа- 
ры, але чытаюцца яны не 
паасобку, а разам, злітна: 
дзень, дзед”. 

М. Булавацкі ў “Моў- 
ным кансіліюме...” не толькі 
спрабуе аспрэчыць мае вы- 
казванні, алё і закранае 
іншыя пытанні. Піша, што 

Праекты літар для гукаў дж і дз, надрукаваныя ў часопісе “Узвышша” ў 1928г. 


яму шмат разоў “даводзі- 
лася выступаць у ролі сло- 
ватворцы. Напрыклад, су- 
часныя слоўнікі перакла- 
даюць расейскае “парус” як 
“ветразь”, а “парусник” 
чамусьці Як “паруснік”... У 
маіх пісаннях гэтае слова 
падаецца Як “ветразень”... 
Буду настойліва карыстац- 
ца “сваім” словам у спадзя- 
ванні, што яно некалі стане 
нормай”. 

Апошнім часам досыць 
модна - выдумляць новыя 
словы. Пра словатворчы 
сверб пісаў і Н. Гілевіч: 
“Яшчэ і слоў арыгінальных / 
Хоць колькі мушу я ўтва- 
рыць, - / Цяпер жа вельмі 
непахвальна / Даступнай 
мовай гаварыць! / Каб з 
тымі докамі зраўняцца / І 
заслужыць іх пахвалу - / 
Хоць раз мне трэба паста- 
рацца / Надзець штаны праз 
галаву!” 

“Парус” не “расей- 
скае слова”. Яно прыйшло 
да насз Грэцыі. Як паказа- 
на ў тлумачальных слоўні- 
ках, яно мае не адно, а чаты- 
ры значэнні. І толькі ў 
першым, зыходным значэнні 
яно сэнсава супадае са сло- 
вам “ветразь”. Сэнсава, 
але не стылістычна. Таму 
ва ўсіх нашых акадэмічных 
слоўніках “ветразь” мае 
памету “паэтычнае”, г.зн. 
яго ўжыванне абмяжоўваец- 
ца толькі ўрачыста-ўзнёс- 
лай паэзіяй. Прапанаваны 
наватвор “ветразень” (Як 
заменнік слова “паруснік” 
нелагічны, нічым не апраў- 
даны. Да таго ж “паруснік” 
мае тры значэнні: “парусны 
карабель”, “той, хто шые 
парусы” і “той, хто займа- 
ецца парусным спортам”. 

Уявім сабе такую кар- 
ціну, Дапусцім, замест “па- 
рус” (хоць бы ў яго першым, 
не батанічным і не архітэк- 
турным значэнні) сталі б 
ужываць “ветразь” не толь- 
кі ў паэзіі, а ва ўсіх стылях 
мовы. Тады трэба было б 
прывесці ў сістэму ўсё лек- 
січнае гняздо. А ў ім аж 8 
слоў: парус, парусіна, пару- 
сінавы, парусна-вяслярнае, 
парусна-маторны, парус- 
насць, паруснік, парусны. 

Аматары новых слоў 
даволі часта ўжываюць ў 
некаторых выданнях такія, 

“ напрыклад, напісанні: эма- 
цыйны, эмацыйнасць, патэн- 


цыйны, функцыйны, дыфе- 
рэнцыйны. Ёсць і тэарэтыч- 
нае абгрунтаванне такога 
сціску слоў, утворных ад 
назоўнікаў на -цыя (з лацін- 
скага іо). Маўляў, суфіксы 
-анальна-, -альн- - занадта 
доўгія, не маюць пашырэння 
ў беларускай мове і збегам 
галосных на стыку марфем 
парушаюць гармонію гу- 
каў. А як у такім разе, 
захоўваючы паслядоўнасць, 
скараціць, сціснуць аднака- 
ранёвыя з папярэднімі словы 
патэнцыял, дыферэнцыял, 
функцыяналізм, функцыяна- 
ліст? А як быць з дзесяткам 
утварэнняў ад слова “на- 
цыя”? Што, замест нацыя- 
нальны, нацыянальнасць, 
нацыяналіст пачнём ужы- 
ваць нацыйны, нацыйнасць, 
нацыст? Ужо ж ёсць у слоў- 
піках “нацыст”, але зусім з 
іншым значэннем... 

Словы “тыраж” і “Эк- 
зэмпляр” выкарыстоўваліся 
як адзіная назва пэўных 
прадметаў ужо на старон- 
ках “Нашай нівы” (напрык- 
лад, у 292 за 1906 г.). Пера- 
важная большасць сучасных 
выданняў (“Полымя”, “Ма- 
ладосць”, “Беларусь”, 
“Крыніца”, “Роднае слова”, 
“Беларуская мова і літа- 
ратура”, “Звязда”, “Народ- 
ная воля” і інш.) карыста- 
юцца назоўнікамі “тыраж” 
і “экзэмпляр”, і толькі нека- 
торыя - словамі “наклад” 
(нядаўняе запазычанне з 
польскай мовы) і “паасоб- 
нік” ці “асобнік”. А як 
настаўнікам ставіцца да 
гэтага? Што на што вы- 
праўляць у вучнёўскіх ад- 
казах і пісьмовых працах: 
тыраж, экзэмпляр на наклад, 
паасобнік ці наадварот? І 
яшчэ: ад назоўніка тыраж 
за доўгія гады яго жыцця 
ўтварылася нямала слоў: 
тыражаванне, тыражава- 
ны, тыражавацца, тыраж- 
ны, шматтыражка, шмат- 
тыражны. Наўрад ці мажлі- 
ва стварыць іх заменнікі ад 
слова наклад. 

Гэтыя і шмат якія ін- 
шыя наватарскія памкненні 
“палепшыць” мову толькі 
дыскрэдытуюць яе ды спа- 
раджаюць насмешкі з боку 
шматлікіх яе непрыхіль- 
нікаў. А між тым М. Була- 
вацкі заканчвае свой арты- 
кул заклікам: “Давайце зай- 
мацца мовай. Яна даўно 


таго чакае”. Пад “займац- 
ца мовай” разумеецца: 
“ачысціць яе, адмыць, упры- 
гожыць, вярнуць уласцівую 
ёй мілагучнасць і напеў- 
насць”. 

Не! Нельга гэтак кідац- 
ца словамі. Асабліва сёння, 
калі наша мова, па сутнасці, 
“ицзьята из обраіцения” (як 
сказаў нядаўна В. Быкаў у 
інтэрвію маскоўскай “Об- 
цей газете”, калі над намі 
навісае рэальная пагроза 
страціць дзяржаўную неза- 
лежнасць, калі рашаецца лёс 
самой нацыі. Не бачыць 
гэтага можа толькі сляпы. 

Пішу гэтыя радкі част- 
кова пад уражаннем змеш- 
чанага ў “Настаўніцкай 
газеце” (16.06.2001 г.) “Зва- 
роту да грамадзянаў Рэс- 
публікі Беларусь”. Гэты 
зварот (на рускай мове) 
падпісалі 29 кіраўнікоў пар- 
тый і грамадскіх аб'яднан- 
няў (камуністычнай партыі 
на чале з Чыкіным, Бела- 
рускага патрыятычнага са- 
юзу моладзі, саюзу фіцэраў, 
аб'яднання “Русь”, ветэра- 
наў, казацтва і пад.). Гэтыя 
кіраўнікі заклікаюць усіх 
грамадзянаў Беларусі 
“включиться в широкое на- 
родное движение в поддерж- 
ку действую:іцего Президен- 
та”, пералічваюць “дасяг- 
ненні" за апошнія сем гадоў. 
сярод іх і такое: “белорус- 
ский ий русский языки стали 
равноправными государст- 
венными языками”. Палоха- 
юць: калі “нацыянал-рады- 
калы” і “иные силы, пользу- 
юіциеся подержкой извне” 
захопяць уладу, то яны “ли- 
шат нас государственного 
двуязычия”, “сделают всё, 
чтобы оторватоь Беларусь 
от Рос” іг.д. 

Дык ці ж можна сёння, 
страчваючы адчуванне ча- 
су і прасторы, лічыць акту- 
альным заклік: “Давайце 
займацца мовай” (у сэнсе 
“ачышчаць, адмываць” яе)? 
Займацца мовай трэба ў 
тым кірунку, на які арыен- 
туе статут ТБМ імя Ф. Ска- 
рыны: “аднаўленне ў гра- 
мадстве стаўлення да род- 
най мовы як да нацыянальнай 
святыні”. 


Іван Лепешаў, 

прафесар Гарадзенскага 
дзяржаўнага універсітэта 
імя Янкі Купалы. 

І БУДУЦЬ ЖЫЦІ ДЗЕТКІ ПАТОМНЫЯ 


Пра беларускую літаратуру дзевят- 
наццатага стагоддзя звыкла гаварыць, што 
яна пераважна сялянскага вытоку. І гэта 
праўдзівае вызначэнне. Але ўжо і тады ішлі 
ў нашу літаратуру і патомныя гараджане, 
месцічы. І першы сярод іх быў Іван Не- 
слухоўскі - Янка Лучына ... 

Янка Лучына - патомны мянчук. Ёні 
нарадзіўся ў Менску. І бацькі ягоныя былі 
патомныя менчукі, інтэлігенты. Бацька - 
Люцыян Неслухоўскі - займаўся адвака- 
турай. І сам Янка Лучына быў інжынерам- 
чыгуначнікам, служыў у канторы Лібава- 
Роменскай чыгункі, у яе тэхнічным бюро. 

А беларускім паэтам ён пачуў сябе ў 
канцы васьмідзесятых гадоў ХІХ стагоддзя. 

Друкавацца Янка Лучына пачаў у 
газеце “Мнский листок”. Адзін з яго 
сучаснікаў - Аляксандр Уласаў - пра тую 
пару згадвае так: 

“... У пачатку васьмідзесятых гадоў 
у Менску з'явілася першая газета “Минский 
листок”. 

Гэта была навіна як першыя майскія 
перуны. Менчукі з слязьмі прасвятлення і 
радасці чыталі “наш” лісток. У Менску, у 
нас, як у сталіцах, - свая газета...” 

Янка Лучына быў сярод тых, хто 
таксама радасна вітаў выхад першай у 
Менску газеты. 


НЕ РАДИ СЛАВЫ ИЛЬ 
РАСЧЕТА... 


Не ради славы иль расчета 
Предпринимаем мы “Листок”, 
Святая истина - забота 

И цель его печатных строк: 
Служить стране, глухой, забитой, 
Где мрак невежества царит, 

В лачуге, где, соломой крытой, 
Мужик печально дни влачит. 

Где деревянною сохою 


Хх 


Он заменил железный плуг. 

Где почва скудная порою 

Родит едва-едва сам друг, 

Где до весны ешце с овина 

На корм солому оберут, 

А для еды себе с мякиной 
Крестьяне хлеба напекут. 

Где нет ни спроса, нет ни сбыта, - 
Всегда у всех пустой карман, 

И вместо честного кредита 

Один подлог, гешефт, обман, 

Где не найдете вы торговли, 

Хотя повсюду у ворот 

Поставлен фактор ради ловли 
Того, кто честно жизнь ведет. 
Пускай же слово вместе с делом 
Послужит в пользу всей страны; 
Пускай в селенье запустелом 

Луч засияет новизны! 

А может быть, найдется семя, 

На почву эту упадет 

И облегчит нам наше бремя, 

И плод обильный принесет. 

Тот, кому дорог край наш бедный, 
Тот будет брат наш и друг, 

Кто же не ценит в грош его медный, 
К нуждам нашим кто глух. 
Скажем тому мы, тогда - не ишците 
В “Листке” ответа на спрос или клич, 
Там вы найдете, уже не взыіите, 
Едкой сатиры лиць бич! 


Пры газеце выйшаў “Минский кален- 
дарь”, дзе быў змешчаны ў беларускай мове 
літаратурны дадатак. “Гэта было адкрыц- 
цём Амерыкі... Як кажуць, адкрылі цэлы 
народ, каторы займаў гэтую зямлю” (З 
успамінаў Уласава). 

Якраз гэтай парою Янка Лучына 
напісаў адзін з самых сваіх гарманічных, 
самых пранікнёных вершаў - “Роднай 
старонцы”. 


Ты параскінулась лесам, балотамі, 
Выдмай пясчанай, неўраджайнаю, 
Маці-зямліца, і ўмалотамі 

Хлеба нам мерку не даш звычайную. 


А сын твой, беднаю адзет сярмягаю, 
З лыка пляцёныя лапці абуўшы, 
Едзе драбінамі ці калымагаю, 
Конем, што цягне, як бы заснуўшы... 


Усё ў табе бедна. Часта заплача 
Мужык араты дзеля злой долі, 
Цяжка працуючы. Ён жа, адзнача, 
З табой расстацца не жджэ ніколі. 


І непрыглядную хату з пажыткамі, 

І поле скупое, выган без пашы 

Мы, апрануўшыся старымі світкамі, 
Любім і цэнім - бо яны нашы. 


Дасць Бог крывавым потам аратаму 
Здабрыць пясчану зямліцу здарыцца, 
Быць добра сытаму, хоць не багатаму, 
А дзеля свята чарка нам зварыцца. 


Завяршаўся верш афарыстычнымі 
радкамі; 


Сонца навукі скрозь хмары цёмныя 
Праглядвае ясна над нашаю ніваю 
І будуць жыці дзеткі патомныя 
Добрай доляй - доляй шчасліваю. 


Пісаў Янка Лучына па-польску, па- 
расейску і па-беларуску... пісаць па- 
беларуску яго скіравала стрэча з украінскай 
трупай Старыцкага ў Мінску. Узрушэнне 
ад стрэчы з гэтай трупай выплеснулася ў 
надзвычай шчыры верш-экспромт “Усёй 
трупе дабрадзея Старыцкага беларускае 
слова”. 


БЕЛАРУСКАЕ СЛОВА 


Дзякуй Вам, брацікі, сястрыцы родныя! 
За Вашы хвацкія песні народныя, 
За тую гутарку Вашу вясковую, 


За праўду светлую, за праўду новую! 


Даўно мы не чулі братняго голасу, 
І ніва нашая колас па коласу 
Ветрам развеем на, градам разбітая: 
Стаіць бяздольная, богам забытая... 


Ці то над Нёманам, ці то над Шчараю, 
Ці над Дняпроўскай затокай стараю, 
Усюды падобныя, ветрам нясомныя. 


Усюды сустрэнуць з хлебам і соллю, 
І з добрым словам, і са слязамі 
Песню святую, пісану боллю, 
Усюды ахвотна пойдуць за вамі. 


Братцы, сястрыцы! - праўды нясыта 
Маці-Зямліца! Ой! Не забыта 
Роднага слова святая сіла!.. 

Ёю гавораць усюды - магіла! 


Яе ж паслышыць наша старонка! 
Спявайце ж, Братцы, смела і звонка: 
Не згіне песня і Украіна! 

Будзьце здаровы і . 
Янка Лучына. 


Пісаць па-беларуску Янку Лучыну 
спрыяла і тая культуралагічная аўра, якая 
пачала складвацца ў Менску на тую пару... 

Тут з'явіліся такія рупліўцы, як Аляк- 
сандр Слупскі, выдавец “Паўночна-Заход- 
няга каляндара”, Мікола Татур, археолаг 
Андрэй Снітка, фалькларыст - і этнограф 
Доўнар-Запольскі. 

Усе яны шчыра падтрымалі парыванні 
першага Менскага беларускамоўнага песня- 
ра ягоныя пастэльна-мяккую лірыку, спры- 
ялі, каб ягоныя творы хоць як даходзілі да 
чытача. Нават была спроба іх выдаваць 
асобнай кніжачкай. 

Аднак Янка Лучына лічыў, што ім 
пакуль мала чаго створана вартаснага на 
беларускай мове. Прыкладам, на прапа- 
нову Мітрафана Доўнар-Запольскага, 
вядомага беларускага гісторыка, фалькла- 
рыста і этнографа, скласці рукапіс бела- 


рускіх твораў, Янка Лучына 25-га лютага 
1894 года напісаў: 

“Милостивый государь! 

... Мысль об издании мойх белорус- 
ских стихоплётных начинаний особыми 
брошюрами давно уже приходила мне в 
голову, от многих мойх знакомых я тоже 
слышал её неоднократно. В суіцности 
однако, мне кажется, нет у меня ничего 
оригинального, что стойло бы особых 
затрат и хлопот на издание. Разве издать 
мой переводы стихотворений Л. Кондра- 
товича? Так опять едва ли это окажется 
возможным: цензура обратит внимание на 
источник и не пропустит. 

Впорочем, я не отказываюсь предло- 
жить вам или кому бы вы пожелали те 
немногие мои вешицы, которые печатались 
в календарях Слупского и “Минском 
листке” во время его другого направления. 
Кое-что я бы мог еіцё прибавить нового, что 
уже валяется у меня в бумажном хламе, а 
может быть, и еіцё, понатужившись напишу. 

Сам инициатором издания не могу 
быть, но если бы оно состоялось, содейст- 
вовать постараюсь. 

Не откажите скоро меня уведомить, 
ежели окажутся шансы на издание. 

Без цели, то есть без надежды на 
печатание, моя и без того кульгавая муза 
маўчыць, зубы сцяўшы”. 

Як бачна, з гэтага ліста досыць 
шчырага і яскравага, Янка Лучына і сам не 
раз думаў пра выданне сваіх беларускіх 
вершаў. Нічога не меў супраць, каб хто- 
небудзь такі зборнік выдаў. У самога ў яго 
не ставала на гэта ні сродкаў, ні фізічнай 
сілы - Янка Лучына, быў скручаны цяжкай 
і невылечнай хваробай - паралічам. На 
Беларусі гэтую хваробу яшчэ называюць 
палярушам. Тым не менш, Як бачым, дух 
паэзіі не пакідаў яго. Ён быў гатовы 
працаваць, тварыць дзеля роднай старонкі, 


каб толькі бачыў, што ягоныя думкі, 
настроі даходзяць да чытача. А вось без 
гэтай надзеі ягонай музе, ягонай душы 
даводзіцца цяжка - маўчыць, сцяўшы зубы. 

Праз тры гады пасля згаданага тут 
ліста, у 1897 годзе, Янка Лучына заўчасна, 
у самым росквіце творчай сілы, на сорак 
шостым годзе памёр. Але думка пра 
выданне ягоных беларускіх твораў не 
пакідала сімпатыкаў ягонай творчасці. За 
гэта ўзяліся маладзейшыя, нацыянальна 
сведамыя беларусы, выгадаваныя на ягонай 
паэзіі. І найперш браты Луцкевічы, Івана і 
Антона. Гэта з іхняй рупнасці і ўбачылі свет 
танюсенькая, але з сваім такім выразным 
абліччам Лучынава кніжачка “Вязанку”. 
Назву яе браты Луцкевічы вылучылі з 
Лучынавага верша “Пагудка”. Ёсць у 
гэтым вершы такія радкі. 


Пісалася ў час думкі і ў добрай веры 
Чы забавы з гэтых песень 
хоць бы крышку будзе?... 
Няхай судзяць браткі людзі 
ды й на братнім судзе. 
Назбіралась вязаначка на дар маёй браці 
Сярэдзь нашых палей, лясоў, 
сярэдзь сенажаці. 
Не длля зыску збіраліся і не дзеля хвалы, 
Так - папросту, 
як збіраем зелле ў дзень Купалы. 
Не завадзіць па мазолі мінутка вяселля. 
Я стараўся асцерагчысць паганага зелля, 
А чы гэта ўдалося”... чы то зелле знаю? 
Чы прыгодзен дар малы 
братам у родным краю? 
Думкі гэты мучаць душу ў вашага брата, 
Калі вінен - выбачайце і... 
Чым хата багата? 


Лучынава кніжачка “Вязанка” ўба- 
чыла свет у 1903 годзе праз шэсць гадоў 
пасля смерці паэта. 

Гэта была і першая беларуская кні- 
жачка дваццатага стагоддзя. І выдаць яе 
ўдалося толькі таму, што выдаўцы змаглі 
абысці цэнзуру - беларуская мова была 





яшчэ пад забаронаю. Лучынаву “Вязанку” 
выдалі за балгарскую кніжку - і гэтак яна 
змагла пайсці ў свет. 

... Маленькая кніжачка “Вязанка”, але 
дарагая. “ 

Янку Лучыну не давялося патрымаць 
яе ў руках, пацешыцца з яе, але гэта можам 
зрабіць мы, яго ўдзячныя чытачы. А такая 
мажлівасць у нас ёсць. У 1992 годзе 
выдавецтва “Мастацкая літаратура” 
перавыдала факсімальна Лучынаву “Вя- 
занку” і новае пакаленне чытачоў ужо 
канца дваццатага стагоддзя займела 
мажлівасць далучыцца да шчырай, тра- 
пяткой душы Лучынавай паэзіі. 

Лучынаў верш “Роднай старонцы” 


заканчваецца глыбокай ягонай вераю, што 
для Беларусі наступяць лепшыя, чым пры 
ягоным жыцці, часы... 

Сонца навукі скрозь хмары цёмныя 

Прагляне ясна над нашай ніваю 

І будуць жыці дзеткі патомныя 

Добраю доляй - доляй шчасліваю! 

Гэтай вераю жывуць і ўсё наступныя 
пакаленні. Яны чэрпалі гэтую веру з 
Лучынавай паэзіі. 

... Пахаваны Янка Лучына ў сваім 
родным Менску, на старым Кальварыйскім 
могільніку. Тут побач з ім і ягоныя сваякі 
Неслухоўскія. 

Вось ён, маленькі акропаль Неслу- 
хоўскіх, зусім побач з святыняй. 

Менавіта гэты род даў першага з 
менскага гарадскога асяроддзя беларускага 
песняра. Янка Лучына - Іван Неслухоўскі 
першы беларускамоўны менскі пясняр . Пра 
гэта мусіць ведаць кожны, хто даражыць і 
цікавіцца гісторыяй роднага горада, хто 
неабыякавы да сваіх вытокаў, сваіх ка- 
ранёў. 

Ён і назваў сябе Янам, Янкам, боі 
нарадзіўся на цудоўнае свята - на Івана 
Купалу - на Купалле. І псеўданім сабе ўзяў 
- ясны, светлы - Лучына. 

Промнем сваёй паэзіі і ён, як той 
Данка, хацеў асвятляць душы людзей 
свайго краю. Ён верыў у прагрэс навукі, 
прадбачыў наша сённяшняе жыццё ва ўсіх 
яго праявах. А што людзі? А людзі як людзі. 
Яны, як гэта найчасцей надараецца, забы- 
ваюцца пра тых, хто. аддаваў ім усю 
палымянасць сэрца, хто дбаў пра іхнюю 
лепшую долю. 

Але міне яшчэ нейкі час, людзі ўспом- 
няць таго, хто быў пэўны, што “сонца 
навукі скрозь хмары цёмныя прагляне ясна 
над нашай ніваю. І будуць жыць дзеткі 
патомныя, добраю доляй - доляй шчаслі- 
ваю. Толькі трэба пра гэта ўспамінаць, дык 
так, каб мы адчувалі Янку Лучыну не 
якойсь далёкай гісторыяй, а нышым су- 
часнікам, з якога мы ўсе выраслі, прараслі... 

У. Содаль. 1.07.2001 г. 











(Праияг. Пачатак у папярэдніх нумарах.) 

Тое, дзе і як правёў рэштку ночы яе 
муж, Галіна Уладзіміраўна Улановіч 
ведала дакладна ў дэталях. Чыясьці 
невядомая ёй шчырая душа ўжо каторы год 
запар перадавала важныя звесткі і нічога не 
патрабавала ўзамен. Спачатку Галіна не 
прымала ніякай інфармацыі -- шчыра 
верыла мужу. Аднойчы пераправерыла -- 
звесткі падцвердзіліся, із таго дня не было 
выпадку, каб тэлефонны ананім схлусіў. 
Праўду і толькі праўду казала ёй былая 
мужава каханка, якую ён пакінуў даўным 
- даўно. 

Цёмныя акуляры не давалі магчымас- 
ці Сцяпану Сцяпанавічу здалёк разгледзець 
выраз твару жонкі, разгледзець і разгадаць 
яе намер ды сваечасова заняць абарону. 
Расплата не прымусіла сябе чакаць. Глуха 
ляпнула па плячах гаспадарчая сумка, а 
разам з гэтым жонка пачала тлумачыць 
свайму “дарагому і адзінаму” прычыну 
свайго ўчынку: 

-- Ахты, блудзень. На працу пайшоў. 
Ты да гэтай к... пабег. 

Размова мужа і жонкі, у час якой 
сакратарка хуценька выйшла з прыёмнай 
ды шчыльна зачыніла за сабою дзверы, каб 
не стаць выпадкова бязвіннаю ахвяраю, 
была нядоўгай. 

Галка Улановіч кахала свайго мужа 
нягледзячы на яго шматлікія здрады, і таму 
яна пакрычала толькі некалькі хвілін на яго, 
затым вырашыла напаследак яшчэ раз 
ударыць сумкаю і на тым закончыць 
справу. 

Удар быў няўдалы. Улановіч чакаў 
яго, і таму, як толькі жонка нязграбна 
замахнулася, ён, як малады певень, скокнуў 
убок. Але ад рэзкага руху ў яго упалі 
акуляры. Тут Галіна ўбачыла сінякі пад 
вачыма свайго Улановіча і ўзрадавалася -- 
гэта ж муж каханкі паквітаўся з ім. Злосць 
імгненна прайшла, а на душы стала весела, 
і яна рассмяялася. 

Справа зроблена. 

Жанчына выйшла з кабінста і накіра- 
валася дамоў. каб рыхтаваць абед свайму 
мужу, а па дарозе ў голас распавядала сама 


сабе, як гэта ўсёадбылося. Але яна не доўга 
весялілася, бо ёй здалося, што мужа маглі 
забіць. Ёй да слёз сгала шкада Сцяпанку. 

Чухаючы пабітае цагелкаю плячо, 
Улановіч пачаў збіраць раскіданыя на 
падлозе паперы. але завяршыць справу яму 
не далі. Важна адчыніўшы нагою дзверы, 
у кабінет зайшоў адзін са шматлікіх ін- 
структараў райкаму партыі. Калі пагля- 
дзець на яго з боку, то можна было б 
падумаць, што ён сын сучаснага лейтэнан- 
та Шмідта --- горда ўзнятая галава, неза- 
лежны, быццам сталёвы, позірк. Не! Гэта 
быў звычайны партыйны Астап Бэндар, які 
марыў пра ўзыходжанне на Эверэст парт- 
улады. 

Інструктар суровым позіркам пагля- 
дзеў на Улановіча і кісла ўсміхнуўся, затым 
прайшоўся па пакоі, агледзеў увесь гэты 
беспарадак і толькі пасля гэтага абыякава 
прывітаўся з галоўным урачом. Міністэр- 
скае прывітанне звычайнага райкамаўска- 
га служакі не спадабалася Улановічу, але 
ж ён прамаўчаў, бо прадчуваў нешта 
нядобрае. 

Сённяшні дзень даваў інструктару 
вялікую надзею на светлае будучае, і ён 
спадзяваўся. Спадзяваўся, што зможа 
дагадзіць новаму начальству і... Ён ужо 
рыхтаваўся да новай, невядомай яму 
пасады, у думках падбіраў сабе болей 
шырокі, цёплы пакой. І калі пачнуць дзяліць 


-- самае галоўнае! -- пасады, то ён 
пастаіць за сябе, пакажа ўсім, на што ён 
здольны. Усім! І, асабліва, сваёй жонцы: 


болей яна не будзе называць яго “парт- 
халуём”. 

-- Дзе тут Крыніца? -- інструктар 
гаварыў так, нібы гаворка ішла не пра 
першага сакратара райкама партыі, а пра 
вулічнага шпанюка, які зноў нашкодзіў. 

-- Здымаюць? 

-2 Няхай дзякуй скажа Салавейчыку. 
На пенсію турнулі. 

-- Ён там, у нашай палаце. Смажа- 
ную качку жарэ і півам запівае. 

Доўгі. як жэрдка, худы і благі з твару 
інструктар меў на Улановіча зуб, а, пакуль 
ён заставаўся інструктарам, “укусіць” 
належным чынам галоўнага ўрача было 
неспадручна. ] толькі цяпер у яго з'явілася 
надзея, што ўрэшце ўдасца адпомсціць 





гэтаму блудадзею. Уся справа ў тым, 
жонка інструктара два гады назад лячылася 
ў спецыяльнай палаце райбальніцы. Беспра- 
будны інструктар-п'яніца Кулікаў і па 
сённяшні дзень абзывае гэтага партыйца 
“раганосцам”. 

-- Майце на ўвазе. Калі вы гэтаму 
здаравеннаму бугаю выдумаеце якую- 
небудзь хваробу, то я першы заяўлю 
маскоўскай камісіі. 

--Не! Не!-- паспешна запэўніў яго 
Улановіч. 

--- Майце на ўвазе. Мы яшчэ пагаво- 
рым пра вашыя паводзіны і ... пра ўсё 
астатняе. 

Інструктар гэтак жа горда выйшаў, як 
і зайшоў. 

Улановіч затросся ад злосці. 

--Сапляк. Жэрдка. Вось скажу тваёй 
жонцы, Светцы, дык яна цябе раструш- 
чыць як гнідДУ. 

Галоўны ўрач шпурнуў паперы на 
стол і пайшоў услед за інструктарам з 
кабінета. 


ХУ 


Нічыпар Кузянкоў ляжаў беспрытом- 
ным на зялёным лужку, дзе пасвіўся яго 
буланы і нічым не мог дапамагчы свайму 
гаспадару: нават не рабіў спробы. 

На дапамогу вартаўніку-конюху 
паспяшаўся яго сябар -- сталяр райбаль- 
ніцы Прэйс. Худы -- скура ды косці -- 
сталяр крыху папацеў, крыху пакрактаў і 
зразумеў, што падняць мажнога Кузянкова 
ён не зможа. Тады Прэйс, чалавек, які мае 
сваю галаву на плячах, знайшоў радыкаль- 
нае выйсце: узяў Нічыпара за ногі і павалок 
саматугам. 

Такія сцэны на бальнічным двары 
адбываліся даволі часта і таму на гэта ніхто 
-- ні хворыя, ні медперсанат -- не звяртаў 
ніякай ўвагі і ніхто не прыйшоў Прэйсу на 
дапамогу. Толькі буланы на хвілінку 
адарваўся ад свайго занятку, але тут жа 
апусціў галаву і апетытна захрумсцеў 
далей. 

Нічыпар Кузянкоў быў чалавекам 


далікатнай натуры. Але справа была тут 
не ў далікатнасці. Пад галаву конюха 
трапіў камень велічынёй з кулак і разбіў 
патыліцу. 

Сталяр з вялікімі патугамі працягнуў 
некалькі крокаў грузнага вартаўніка. 
Кузянкоў нават не варухнуўся. Тады Прэйс 
падумаў, што яго сябра, як заўжды, 
прыдурняецца і вырашыў правесці курс 
лячэння, які ў навуковых колах мае назву 
--- інтэнсіўная тэрапія. Сталяр хоць і не меў 
спецыяльнай медыцынскай адукацыі, але 
сучасную медыцыну і тутэйшых медыкаў 
асабіста ведаў добра, бо працаваў тут ужо 
трыццаць гадоў, а сам лячыўся голькі 
гарэлкаю. 

Лячэнне інтэнсіўнай тэрапіяй праводзі- 
лася так. Прэйс з усяго размаху кідаў ногі 
хворага аб зямлю, падыходзіў бліжэй да яго 
і што ёсць сілы біў нагою пад адно месца. 
Звычайна хворы хуценька ўскакваў на ногі, 
пачынаў лаяцца і лез біцца. Зараз Кузянкоў 
нават не зварухнуўся. Незразумелы 
ўчынак сябра не на жарт раззлаваў сталяра 
і ён яшчэ тры разы запар біў нагою ў тое 
месца і біў ужо не шкадуючы, але вартаўнік 
- конюх працягваў ляжаць як і ляжаў і не 
думаў падымацца. 

Тады Прэйс піхнуў яго нагою ў жы- 
вот, а сам паглядзеў у вочы, ці не прыдур- 
няецца. У гэты самы момант ён убачыў 
кроў на галаве Кузянкова і сумеўся, ды ад 
страху заенчыў сваім вісклівым галаском. 
Буланы зноў адарваўся ад свайго занятку, 
але калі ізараз ён убачыў, што яго гаспадар 
ляжыць і не падымаецца, жаласліва заіржаў. 

Ад енку Прэйса і ад іржання жывёліны 
Нічыпар Кузянкоў усхапіўся, але яшчэ 
добрыя дзесяць хвілін круціў галавою і ніяк 
не мог ачомацца, ніяк не мог зразумець, дзе 
ён і што з ім, дзе дзеўся нябожчык, і чаго 
перад ім крыўляецца сталяр, чаго ён 
гладзіць яго, як малое дзіця, па галаве 
рукою, якая запэцкана ў чырвоную фарбу. 

Урэшце худому і доўгаму Прэйсу з 
вялікімі намаганнямі ўдалося падняць на 
ногі свайго сябра, і яны ўдвух, хістаючыся, 
падаліся ў сталярку. 

Адзін хворы, якому ў гэты травенскі 
сонечны дзень удалося збегчы ад медпер- 
саналу на двор, каб падыхаць свежым 
паветрам, доўга з замілаваннем назіраў за 


імі і ўрэшце сказаў: 

--- Ну, малайцы! Яшчэ няма дванацца- 
ці гадзін, а яны на нагах не могуць стаяць. 

Прэйс пасадзіў Нічыпара на адзінае ў 
сталярцы крэсла, у якога была зламана 
нага, і даў паперы выцерці кроў. 

Каб падтрымаць сілы свайго сябра, 
сталяр дастаў з шафы пляшку віна, якую 
яму перадалі сягоння за адну паслугу. Ён 
выцягнуў адтуль яшчэ шклянку, дзьмунуў 
у яе, іяму ў твар паляцела смецце. Рэшткі 
смецця Прэйс дастаў пальцам і пачаў 
наліваць віно. 

-- Колькі? -- запытаў ён у Нічыпара, 
нібы наліваў яму ўпершыню. 

--- Краёў не бачыш? -- запытаў у 
сваю чаргу Кузянкоў і смачна аблізнуўся. 

У імгненне вока вартаўнік-конюх 
апаражніў шклянку і стаў заглядваць у 
вочы свайму сябру з надзеяю, што той налье 
яшчэ, але сталяр зрабіў выгляд, быццам 
не разумее гэтага позірку і спакойна 
паставіў бутэльку на стол. 

Кузянкоў з болем у сэрцы зразумеў: 
наліваць яму болей не будуць, і пачаў 
гаворку пра падзеі, у выніку якіх ён стаў 
ахвяраю. 

--І ён пайшоў? 

-- Хто? 

-- Нябожчык. 

-- Вядома, пайшоў. 

-- Якія цуды на свеце не здараюцца. 
Памёр чалавек, а затым ажыў ... 

-- Якія цуды .. Што ты пляцеш? 
Проста яго ўчора падабралі на вуліцы і 
сунулі ў нашу міністэрскую палату, а 
затым ноччу прывезлі раённага верхаводу 
-- Крыніцу. Ткнуліся туды, а там чалавек. 
Спяшаліся дагадзіць начальніку і не раза- 
браліся. Ведаеш нашых канавалаў! Трапіш 
у рукі -- жывым не выйдзеш. Спаў чалавек 
моцна после добрай гулянкі, а яны -- памёр 

памёр -- і шась яго ў трупэрню. 

-- Ай-яй -яй! 

-- Вось табе 
думаю ... 

Выказаць сваю думку да канца сталя- 
ру не давялося. Нічыпар Кузянкоў з 
маланкавай хуткасцю схапіў са стала 


му 


і “ай -яй -яй”. Я так 


бутэльку з віном і, ні хвіліны не раздум- 
ваючы, перакуліў яе ў свой рот. Прэйс 
рашуча пайшоў на абарону кроўнай ўлас- 
насці, але калі ён вырваў з рук конюха- 
вартаўніка бутэльку, то там заставалася 
не болей як паўшклянкі віна. Тады ён дапіў 
рэшткі віна -- што ж рабіць, не пакідаць 
жа ворагу! -- І ўжо пустою бутэлькаю 
замахнуўся на таго, хто так бязбожна 
пакрыўдзіў яго і каго зусім нядаўна рата- 
ваў. 

--. Хворых неб'юць! Хворых не б'юць! 
-- у крыку Кузянкова быў сірах і адчай 
адначасова. 

Прэйс сапраўды не стаў біць Нічыпа- 
ра, алеўсёж ад лютай злосцізІ роб у жменю 

нацца 


-- Ты спачатку морду абмый, пытала 
... Потым ідзі. 

- А як ты думаеш? Змыю кроў і 
пайду. 

--- Ідзі, ідзі, гарляк бяздонны! -- 
абурана закончыў Прэйс, нібыта сам ніколі 
гарэлкі ў рот не браў. 


ХУІ 


Пасля таго, як з палаты выйшаў гэты 
маладзенькі доктар, у Крыніцы адлягло ад 
сэрца. Будучыня перад Антонам Пятрові- 
чам зноў стала светлай і чыстай, з утуль- 
ным кабінетам і чорнай “Волгай”, першы 
рад у прызідыумах шматлікіх пасяджэнняў, 
шчодрыя апладысменты на кожнае сказанае 
ім глупства, пакорлівасць жанчын і шчырая 
усмешка задалізаў: “Антон Пятровіч! 
Антон Пятровіч!” Усё гэта зараз бясконца 
мроілася перад вачыма першага сакратара. 

Падыходзіў час, калі ў палату павінен 
быў завітаць той самы маладзенькі доктар 
з выратавальным дыягназам. І сапраўды, 
дзверы палаты адчыніліся, але на парозе 
з'явіўся не доктар, а ... інструктар райкама 
Стручкоў -- падхалім і баязлівец. На гэты 
раз інструктар Стручкоў паводзіў сябе 
незвычайна, не так, як заўжды -- смела, 
незалежна і нават нахабна. Рашучым 
крокам ён зайшоў у палату, не прывітаўся 
і зычным голасам дыктара рэспублікан- 
скага радыё, які распавядае пра поспехі 
жывёлаводаў у сацыялістычным спабор- 
ніцтве, сказаў: 

-- Рыхтуйся! Хутка цябе наведае 
дэлегацыя. і 

Крыніца ўсё зразумеў, але тым не 
менш паводзіны былога падначаленага былі 
яму не да спадобы. І ў наш светлы час 
перабудовы ён не прывык да такіх зваротаў 
і таму ўзнікла старое пякучае жаданне -- 
трэба прыструніць. 

-- Ох! Неяк ты, птушачка, сёння па- 
асабліваму заспявала? 

-- Маю поўнае права. Галоснасць у 
нас, --- пачуў Крыніца рашучы адказ. 

-- І хто ж даў табе гэтае права? 

-- Перабудова дала. 

-- Т даўно яна пачалася. 

-- У нас, можна сказаць, сягоння. 

-- Напэўна, з самага ранку? 

-- Нетрэба так! Не трэба! Пакаман- 
даваў і хопіць. Дай другім праявіць сваю 
іІНіІЦЫЯТЫВУ ... 

-- Да карыта дабрацца, каб пасёр- 
баць уволю. Маўчы, халуй. Я з табою 
яшчэ разбяруся ... 

Інструктар Стручкоў не стаў болей 
спрачацца са сваім ужо былым началь- 
нікам, а павярнуўся і выйшаў. 

“ Усё. Гэта канец!” 

Ад пачутага Крыніцы зрабілася млос- 
на ігорача. Перад вачыма паплылі чорныя 


кругі. 


Я зза Палатка 


дур Аб) Ча 


са стала стружкі і шпурнуў яму ў твар. 

--. Усе міжнародныя канвенцыі, якія, 
дарэчы, прызнае і Савецкі Саюз, забараня- 
юць здзеквацца над раненымі і хворымі. 
Запомні гэта і не рабі болей так! --- Кузянкоў 
зразумеў, што яго біць не будуць, і таму, 
страсаючы з сябе смецце, гаварыў, як 
заўжды, спакойна ды памяркоўна. 

Сталяр канчаткова не супакоіўся і на 
розныя показкі чалавека, які сядзеў перад 
ім -- пляваць хацеў. Ён, увогуле, не 
прызнаваў ніякіх аўтарытэтаў, ніякіх 
законаў. Нават сам не верыў у свае 
ўласныя абяцанні -- яму таксама даўным - 
даўно перасталі верыць, і калі ён кляўся і 
абяцаў, што абавязкова сёння зробіць -- 
ніколі не рабіў. Гэта быў яго прынцып. 

Яшчэ не раз на Кузянкова ляцелі 
апілкі, стружкі і чулася звычайная лаянка. 

-- У -у ... гніда.. Апівошына .. Ты 
заміж таго, каб піць чужое... Пайшоў бы 
да гэтага Крыніцы і спытаў бы яго: чаму 
твайму сыну ўжо дзесяць гадоў не даюць 
кватэры. 

--Іпайду.., і спытаю... 


“Ён ужо служыць новаму гаспадару. 
Шчанюк! Я ж яго, невука, падабраў, лічы, 
пад плотам. Абуў, адзеў ва ўсё імпартнае. 
Без усялякай чаргі даў яму кватэру. Ну і 
людзі... Нуі людзі... Колькі ім не рабі дабра 
-- падзякі ніякай ... Ах, божа! Божа, ты, 
мой божа! . Няўжо мне не будзе ніякага 
паратунку”? 

У партыйнай веры Крыніца быў цвёр- 
ды, як камень ды непахісны як дуб і лічыў 
сябе ідэалам гэтай веры, і прымушаў, каб 
з яго слоў, а не кніжак верылі астатнія. 
Гэтых неслухаў, хто верыў кніжкам ці 
проста верыў болей, чым ён, называў 
ерэтыкамі. І дадзенаю яму ўладаю паліў 
іх: выключаў з партыі, знімаў з працы, 
даводзіў да турмы і торбы, а ўслед той 
нечысці, як попел з вогнішча, які раз- 
дзьмухвае вецер, ляцелі яго праклёны: 
маральна няўстойлівы, выпівоха, бабнік, 
дысідэнт. 


(Працяг у наступным нумары.) 

Сэрца беларускай Вільні: да 80-х угодкаў заснавання 


Постаць Івана Луц- 
кевіча займае асаблівае мес- 
ца ў гісторыі беларускага 
грамадска-палітычнага і 
культурніцкага руху па- 
чатку ХХ стагоддзя. Ця- 
жка пералічыць усё тое, 
што зрабіў гэты чалавек для 
нацыянальнага адраджэння 
беларусаў. Можна прыга- 
даць хаця б, што менавіта 
дзякуючы ягоным намаган- 
ням пачала выходзіць пер- 
шая беларуская газета - 
“Наша доля”, а пазней - 
“Наша ніва”. Гэтае выдан- 
не сталася эпохаю ў гісто- 
рыі беларускай культуры. 

Аднак справаю ўсяго 
жыцця для Івана Луцкевіча 
было стварэнне беларус- 
кага нацыянальнага музея, 
экспанаты якога засведчылі 
б надзвычайнай багацце бе- 
ларускай гісторыі і куль- 
туры. 


Цікавасць да археа- 
логіі і гісторыі абудзілася ў 
Івана Луцкевіча вельмі ра- 
на. Яшчэ падчас вучобы ў 
гімназіі ён пачынае збіраць 
старажытныя манеты, 
зброю, упрыгожанні. У 1902 
г. І. Луцкевіч паступае на 
юрыдычны факультэт Пе- 
цярбургскага універсітэта і 
адначасна, ажыццяўляючы 
сваю мару, распачынае за- 
няткі ў археалагічным ін- 
стытуце. Пасля паспяхо- 
вага сканчэння абедзвюх 


навучальных устаноў Луц- 
кевіч з новым энтузіязмам і 
на больш высокім навуко- 
вым узроўні працягвае сваю 
даследчыцка-збіральніцкую 
працу. Ён праводзіць шэраг 
раскопак, арганізуе этна- 
графічныя вандроўкі, на- 
ладжвае сувязі з іншымі 
калекцыянерамі старажыт- 
насцяў. Захопленасці, апан- 
танасці, з якою вёў Іван 
Луцкевіч сваю дзейнасць, 
можна толькі здзіўляцца. 
Вось як успамінае першую 
сустрэчу з ім у рэдакцыі 
“Нашай нівы” Максім Га- 
рэцкі: “Іван Луцкевіч быў 
тады здаровы і жыццяра- 
дасны чалавек. Дзве асаб- 
лівасці кінуліся мне ў вочы 
на беларускім полі: еўра- 
пейскасць выгляду і энер- 
гічнасць Івана Луцкевіча. 
Вока, прызвычаенае да бе- 
ларускай дэмакратычнай 
нядбайнасці ці проста нічым 
незакрытай неахайнасці ў 
вопратках было прыемна 
заваблена еўрапескай аку- 
ратнасцю ў яго сціплым 
касцюме. Тое самае было і 
ў манерах, і ў абыходжанні 
з людзьмі. Вуха, прызвы- 
чаенае да бясконца-нуднай 
гутаркі ці маркотнай маўк- 
лівасці замучаных ідэйнас- 
цю грамадзян Беларусі бы- 
ло прыемна заваблена сціс- 
нутай, кароткай і цэннай, а 
галоўнае энергічна- рашу- 
чай гутаркай гэтага права- 
дыра беларускага руху. 
Пры ўсім тым мова яго - 
жывая і літаратурная, пры- 
гожая беларуская мова; пры 
ўсім тым яго ідэалогія - 
народная, сялянская бела- 
руская ідэалогія. Яго мова 


Беларускага Музея імя Івана Луцкевіча 


захоплівае, дае веру і на- 
дзею, будзіць паснулыя сі- 
лы. Яго вочы гараць і пры- 
коўваюць да намаляваных 
яго словам абразоў”. Гэтыя 
ўспаміны даюць уяўленне 
пра надзвычайную асобу 
Івана Луцкевіча. Усе свае 
намаганні ён прыклаў для 
абуджэння нацыянальнай 
памяці беларускага народа. 

Скарбы, якія ўвай- 
шлі ў ягоную ўласную ка- 
лекцыю, павінны былі ад- 
крыца для шырокага кола 
людзей. Увосень 1912 г. на 
старонках “Нашай нівы” 
быў змешчаны заклік да 
стварэння Беларускага Му- 
зея. У ім гаварылася: “ 
Клічам усіх, хто спагадае 
адраджэнню 10-мільённага 
беларускага народа памаг- 
чы нам у збіранні музея. У 
музей, апрача рукапісаў і 
старых друкаў беларускіх, 
або не беларускіх, але ціка- 
вых, трэба збіраць старыя 
абразы, маляваныя на пала- 
тне, на досках і на блясе; 
выразаныя з дрэва і металу 
фігуркі; клішэ да друкаван- 
ня малюнкаў, старую зброю 
і грошы; старасвецкую 
адзежу сялянскую, мяшчан- 
скую, шляхоцкую; сялян- 
скія вырабы, на якіх ёсць які 
цікавы малюнак тканы ці 
выразаны; старасвецкія 
вырабы са шкла, парца- 
ляны, гліны, калі яны маюць 
на сабе нейкі цікавы малю- 
нак ці цікавую форму і інш”. 

Верагодна, што аў- 
тарам гэтага закліку быў 
сам Іван Луцкевіч. Ён пла- 
наваў шырока разгарнуць 
дзейнасць па расшукванні і 
вывучэнні памятак беларус- 
кай культуры, прыцягнуць 
да яе як мага больш удзель- 
нікаў - ад простых сялян да 
замежных р навукоўцаў. 
Прычым дзейнасць гэтая 
павінна была базавацца на 
трывалым навуковым грун- 
це. Каб ажыццявіць такую 
задуму, у студзені 1918 года 
Іван Луцкевіч (на той час 
ужо цяжка хворы на сухоты) 
ініцыюе стварэнне Беларус- 
кага Навуковага Тавары- 
ства. Мэта існавання Тава- 
рыства сфармулявана ў 
ягоным Статуце наступным 
чынам: “Рознабаковая наву- 
ковая праца, развіццё любо- 
ві да навуковых доследаў і 
пашырэнне веды”. Дзеля 
ажыццяўлення гэтае мэты 
Беларускае Навуковае Та- 
варыства: “а) закладае і 
ўтрымлівае ... музеі, біблія- 
тэкі, навуковыя ўстановы; 
б) арганізуе выставы, экс- 
курсіі, лекцыі, курсы і наву- 
ковыя з'езды; в) устанаўляе 
конкурсы і ўзнагароды за 
навуковыя працы; г) вядзе 
свае перыядычныя органы і 
выдавецкую работу; д) ар- 
ганізуе свае секцыі і ад- 
дзелы”. 

13 траўня 1918 года 
на паседжанні Ураду Бела- 
рускага Навуковага Тава- 
рыства Іван Луцкевіч зрабіў 
афіцыйную заяву аб перада- 
чы Таварыству пладоў сва- 
ёй шматгадовай працы: ка- 
лекцыі старажытнасцяў, 


архіву і бібліятэкі. Аднак 
адкрыцца Музею пры Тава- 
рыстве суджана было ўжо 
пасля смерці збіральніка 
калекцыі. У 192] годзе, праз 
два гады пасля смерці Івана 
Луцкевіча, нацыянальныя 
скарбы, сабраныя ім, былі 
перавезеныя ў Базыльянскія 
муры, дзе Беларускае Наву- 
ковае Таварыства атрыма- 
ла асобае памяшканне. 

Тут - у былым кляш- 
тары базыльянаў, стара- 
жытныя будынкі якога да 
сённяшняга дня называюць 
у Вільні Базыльянскімі му- 
рамі, - утварыўся сапраўд- 
ны цэнтр грамадска-куль- 
турнага жыцця беларусаў. 
У міжваенны перыяд на Ва- 
страбрамскай, 9 дзейнічалі 
Віленская Беларуская Гім- 
назія, выпускнікамі якой 
сталі многія слынныя дзея- 
чы беларускай гісторыі, 
Беларуская драматычная 
майстоўня Францішка Аля- 
хновіча. Тут знайшоў сабе 
месца з 192] па 1944 гады і 
першы нацыянальны бела- 
рускі музей. 


Уявіць размяшчэнне 
Беларускага Музея дазва- 
ляе апісанне, дадзенае ў 
кнізе “Вандроўкі па Вільні”, 
што напісаная карэнным 
віленчуком, нашчадкам зна- 
камітага роду Луцкевічаў 
Лявонам Луцкевічам: “Му- 
зсй займаў сціплы куточак 
у вялізным кляшторным 
гмаху, а, дакладней, на пер- 
шым Паверсе ягонага паўд- 
нёвага крыла з правага бо- 
ку. Памяшканне было зруч- 
нае тым, што мела зусім 
асобны ўваход цераз дабу- 
даваны вонкавы ганак. Да 
таго ж уваход забяспечвалі 
моцныя каваныя жалезныя 
дзверы, якія існуюць іцяпер, 
толькі імі не карыстаюцца. 
На першы погляд узнікае 
ўражанне, быццам тут ні- 
чога не змянілася з таго 
часу, хаця мінула бязмала 
паўсотні гадоў, як музей 
мусіў пакінуць гэтае сваё 
прыстанішча. 

Нават на вонкавай 
сцяне ганка між двума праё- 
мамі, як на смех тырчыць 
той самы цвік, на якім ма- 
цавалася шыльда музею. 

... З ганку ўваходзі- 
лася ў прасторныя сенцы, з 
якіх вялі дзверы - налева ў 
экспазіцыйныя залі, наў- 
прост - у архіў, адначасна і 
рабочы кабінет, направа - у 
бібліятэку”. 

Дзейнасць па ўтры- 
манні Музея легла на плечы 
Антона Луцкевіча - малод- 
шага брата і заўсёднага 
паплечніка Івана. Ён заняў 
пасаду дырэктара, а разам 
з ім непасрэдна ў Музеі 
працаваў толькі бібліятэкар 
Уладзімір Самойла. Кіраў- 
ніцтва Музеем было кале- 
гіяльным. Найбольш важ- 
ныя пытанні вырашаліся на 
паседжаннях Рады. Заха- 
ваўся спіс складчыкаў гра- 
мадскага фонду Музея. Ся- 
род іх Францішак Аляхно- 
віч, Вячаслаў і Янка Багда- 
новічы, Эдвард Будзька, 


Вінцэнт і Францішак Грыш- 
кевічы, Вацлаў Іваноўскі, 
Пётра Сергіевіч, Адам, Ян- 
ка і Станіслаў Станкевічы, 
Рыгор Шырма. Усяго спіс 
налічвае 122 прозвішчы, якія 
аказвалі дапамогу ў дзей- 
насці Музея. 

Галоўнаю задачаю, 
што стаяла перад Антонам 
Луцкевічам, была праца па 
далейшым упарадкаванні і 
каталагізацыі фондаў Му- 
зея, стварэнні экспазіцыяў, а 
таксама па росшуку новых 
каштоўных экспанатаў. 
Большая частка невялікіх 
даходаў Музея ішла на на- 
быццё кніг і твораў матэры- 
яльнае культуры. Аднак у 
параўнанні з калекцыяй 
Івана Луцкевіча колькасць 
новых знаходак была ня- 
значнаю. Зборы Беларус- 
кага Музея, як папярэдне і 
калекцыя Івана Луцкевіча, 
падзяліліся на наступныя 
раздзелы: 

І. Матэрыялы архе- 
алагічных раскопак. 

2. Нумізматычная і 
сфрагістычная калекцыя 

З.Старадаўняя зброя. 

4. Этнаграфічныя 
зборы (адзенне, тканіны, 
хатнія вырабы, музычныя 
інструменты і інш.) 

5. Калекцыя твораў 
выяўленчага і дэкаратыўна- 
прыкладнога мастацтваў 
(карціны, абразы, графіка, 
разьба па дрэве, гравюры). 

6. Бібліятэка і архіў. 

Гэтыя багатыя і раз- 
настайныя матэрыялы раз- 
мяшчаліся ў пяці экспазі- 
цыйных залях. На вялікі 
жаль, з прычыны недахопу 
памяшканняў і выставачных 
вітрынаў далёка не ўсе эк- 
спанаты - нават з ліку са- 
мых цікавых - былі даступ- 
ныя для агляду. 

Бібліятэка пры Музеі 
налічвала 14000 тамоў. У 
склад яе, апроч кнігазбору 
Івана Луцкевіча, увайшлі 
зборы Еўдакіма Раманава і 
Барыса Даніловіча. Рука- 
пісны аддзел бібліятэкі ук- 
лючаў дзве часткі: рукапісы 
старажытныя і архіўныя 
рукапісныя матэрыялы, звя- 
заныя з беларускім адра- 
джэнскім рухам. 

Найстарэйшаю кні- 
гаю, што захоўвалася ў 
Музеі, было рукапіснае жу- 
хавіцкае Евангелле ХІУ ст. 
з багатымі ілюстрацыямі. 

З рукапісных кніг ВЯ- 
лікую навуковую цікавасць 
уяўляў Аль-Кітаб, знойдзе- 
ны Іванам Луцкевічам. пад 
Вільняю ў мястэчку Сорак 
Татар. Аль-Кітаб - мусуль- 
манскія тэксты на бела- 
рускай мове, напісаныя 
арабскім пісьмом. Сур'ёзнае 
навуковае даследаванне 
Аль-Кітабаў пачалося мена- 
віта ў Беларускім Навуко- 
вым Таварыстве, дзеячы 
якога ўпершыню звярнулі 
ўвагу на вялізную каштоў- 
насць гэтых кніг пры выву- 
чэнні граматычных і фане- 
тычных асаблівасцяў бела- 
рускае мовы ў ХУІ ста- 
годдзі. 

Беларускі Музей меў 


багатыя зборы старадаўніх 
беларускіх грамат прыват- 
нага і дзяржаўнага харак- 
тару. Многія актавыя папе- 
ры былі падпісаныя вялікімі 
князямі Літоўскімі ды кара- 
лямі Польскімі. 

Шмат рукапісных 
архіўных матэрыялаў да- 
тычылася дзейнасці ў Вя- 
лікім княстве Літоўскім 
ордэну базыльянаў. 

У аддзеле старадру- 
каў вялікую цікавасць для 
даследчыкаў беларускай 
кніжнасці і літаратурнай 
мовы ўяўлялі Біблія 1517 
года, друкаваная Франціш- 
кам Скарынам у Празе (ча- 
стка), віленскае выданне 
Статута Вялікага княства 
Літоўскага [588 года (дру- 
карня братоў Мамонічаў), 
кнігі ХУП - ХУІ стагоддзяў 
з Куцеінскай, Еўеўскай, 
Лоскай, Нясвіжскай, Слуц- 
кай, Полацкай, Віленскай 
друкарняў. 

Беларускі Музей 
стаў архівам нацыяналь- 
нага адраджэння. Тут за- 
хоўваліся камплекты “На- 
шай нівы”, іншыя беларускія 
перыядычныя выданні па- 
чатку стагоддзя. Асаблі- 
вую гістарычную значнасць 
мелі рукапісныя дакументы 
і перапіска беларускіх неза- 
лежніцкіх арганізацыяў і 
палітычных партыяў, аса- 
бістыя паперы дзеячаў бе- 
ларускага адраджэння. 

Багатым быў архе- 
алагічны аддзел Музея. Тут 
былі прадстаўленыя рэчы, 
знойдзеныя падчас раско- 
пак, што праводзіліся ў роз- 
ных кутках Беларусі: у 
Ашмянскім, Барысаўскім, 
Віленскім, Гомельскім, Лід- 
скім, Менскім, Наваград- 
скім, Пастаўскім і іншых 
паветах (усяго больш за 18). 
Шмат рэчаў паходзіла з 
раскопак Яўстафія Тышке- 
віча, асобныя прадметы - з 
калекцыі Генрыка Татура, 
значная колькасць знаходак 
была зробленая самім Іва- 
нам Луцкевічам. 

Сфрагістычная ка- 
лекцыя Музея налічвала 
103 пячаткі. Найстарэйшыя 
з іх датаваліся ХІ і ХІІ 
стагоддзямі: пячаткі на 
сігнетах Полацкіх князёў 
Усяслава і Барыса, якія 
давалі навукоўцам адказ на 
пытанне пра гербы ствара- 
льнікаў першай беларускай 
дзяржавы. Захоўвалася тут 
і пячатка Міндоўга. У вялі- 
кай колькасці былі прада- 
стаўленыя пячаткі манаскіх 
ордэнаў, манастыроў, шко- 
лаў, войскаў Вялікага кня- 
ства Літоўскага. Нумізма- 
тычныя зборы складаліся з 
калекцыі манетаў часоў 
Вялікага княства і Рэчы 
Паспалітай, замежных ма- 
нетаў. 

Калекцыя твораў ма- 
стацтва ўключала вялікую 
колькасць старадаўніх аб- 
разоў (як мясцовага пісьма, 
так і Рублёўскай, Стро- 
ганаўскай, Наўгародскай 
школаў, візантыйскага 
стылю - за розныя перыяды, 
пачынаючы ад ХІІІ ст.). 





Зборы гравюраў, эстампаў 
мясцовага паходжання 
прадстаўлялі каштоўны ма- 
тэрыял для даследчыкаў 
беларускай графікі. Асоб- 
нае месца сярод гэтых збо- 
раў належала 12 каляровым 
дрэварытам (народным луб- 
кам) ХУНІ ст., якія паходзілі 
з Віленскіх друкарскіх май- 
стэрняў. Яны былі сабраныя 
па цэрквах Віленшчыны або 
набытыя ад прыватных ка- 
лекцыянераў. Адзін з най- 
каштоўнейшых лубкоў збо- 
ру - “Маці Божая” (1750 г.) 
меў беларускі подпіс вілен- 
скага майстра Паўлы Ко- 
мара. 

Вельмі каштоўнаю 
лічылася калекцыя твораў 
беларускай народнай разь- 
бы; якія пераважна паходзілі 
з Віленшчыны і часткова з 
Наваградчыны. Антон Луц- 
кевіч пісаў пра іх: “Для 
даследчыка народнага мас- 
тацтва - гэта сапраўдны 
скарб”, “для вывучэння 
народнай творчасці - неа- 
цэннае і не выкарыстанае да 
гэтуль багацце”. 

Стваральнікі Музея 
надавалі ўвагу і збіранню 
твораў беларускіх маста- 
коў і скульптараў пачатку 
стагоддзя. Тут захоўваліся 
калекцыі работ П. Сергіе- 
віча, Я. Драздовіча і інш. Па 
ўспамінах наведвальнікаў 
Музея, адразу пры ўваходзе 
ў Музей ты апынаўся ў 
касмічным, захапляльным 
свеце твораў Язэпа Драздо- 
віча: ягонымі карцінамі 
былі завешаны сцены сён- 
цаў. 

Этнаграфічныя зборы 
Музея ўключалі тканіны 
хатняга вырабу, народнае 
адзенне, паясы, у тым ліку і 
мануфактурнай работы - 
славутыя залатыя слуцкія 
паясы. Варта адзначыць, 
што супрацоўнікі Музея 
вялі шырокую работу па 
збіранні матэрыялаў, звяза- 
ных з народным ткацтвам, 
традыцыйным адзеннем, 
прадметамі побыту, а так- 
сама з беларускім народным 
дойлідствам. Па просьбе 
Антона Луцкевіча ў 1926 
годзе Язэп Драздовіч выпра- 
віўся ў вандроўку па Пін- 
скім Палессі - краі, што 
захоўваў глыбінныя народ- 
ныя традыцыі. Пад уражан- 
нем захаванасці традыцый- 
най культуры Я. Драздовіч 
рабіў шматлікія замалёўкі 
народных строяў, этнагра: 
фічных тыпаў, рэчаў хатня- 
га ўжытку, драўлянага на- 
роднага дойлідства. Са- 
браныя ім альбомы былі 
перададзеныя ў Беларускі 
Музей. Акрамя Палесся 
Язэп Драздовіч вандраваў 
па Наваградчыне і сваёй 
роднай Дзісеншчыне, дзе 
таксама збіраз і замалёўваў 
этнаграфічныя матэрыялы. 
У 1933 г. Беларускае Наву- 
ковае Таварыства набыло 
два альбомы Язэпа Драз- 
довіча, прысвечаныя сялян- 
скім пабудовам і палацава- 
замкаваму дойлідству. 


(Заканчэнне на ст. 8) 

Аляксандру Канстанцінавічу 
Шыдлоўскаму - вялікаму чалавеку 
гарадзенскай зямлі, у сувязі з 90- 
годдзем, прысвячаецца... 


Я ўвесь час думаю, што за праява гэта 
душа? Чаму яна так баліць, калі кране яе 
спакусліва злы дух у абліччы прывабліва- 
жорсткага чалавека? І наогул адкуль 
бяруцца жорсткія і бязлітасныя, да грошай 
прагныя і хлуслівыя? Усе ж мы Богам 
пасланыя на гэту Зямлю. Дык адкуль? 
Чаму ў аднаго душа вялікая, а ў другога яе 
зусім няма? Вось пытанне! 

Пішу пра гэта таму, што пазваніў неяк 
у сярэдзіне чэрвеня мне адзін, на першы 
погляд, прыстойны чалавек і ад таго, што 
ён сказаў стала балець душа, душа запла- 
кала ды так, што людзі на вуліцы, гледзячы 
ў вочы, пыталіся: “Што здарылася?” А 
пераз некаторы час пазваніў другі чала- 
век... Абудва гаварылі на адну і тую ж 
тэму, але адзін пакрыўдзіў, а другі сказаў: 
“Ды кінь ты, нарэшце, свой боль, па ўсім не 
на перажываеш, схадзі лепш і пакланіся 
вялікаму Шыдлоўскаму, у Горадні яго 90- 
гадовы юбілей святкуюць, можа мудрасці 
набярэшся, а ўсё астатняе, глядзіш і адыдзе, 
а я там цябе сустрэну”. Я так ізрабіла, села 
ў аўтобус, прыехала ў Гародню і трапіла ў 
гарадскі Дом Культуры, дзе праходзіла 
ўрачыстае ўшанавапнне юбіляра - заслу- 
жанага работніка культуры Беларусі, 
ганаровага чалавека г.Горадні, кампазітара 
А.К.Шыдлоўскага, песня якога “Колькі ў 
нсбе зор” на вякі вечныя праславіла гара- 
дзенскі край. У святочнай зале панавалі 
шчырасць і дабрыня, там былі самыя яркія 


гарадзенскія людзі, самыя разумныя, там 
панавалі песні Аляксандра Шыдлоўскага, 
яго светапогляд, яго талент. У зале было 
светла ад людскіх вачэй і сэрцаў. 

Сам юбіляр трымаўся вельмі гарна. 
Магчыма, я не назаву ўсіх прозвішчаў тых 
людзей, хто віншаваў і, каб людзі на мяне 
не пакрыўдзіліся скажу, што з боку на ўсіх 
было вельмі прыемна глядзець. 

Аднагодак юбіляра - Апанас Цыхун, 
як заўсёды, за словам у кішэню не лез ды і 
словы ў яго былі на вагу золата, а пані 
Ларыса Ляшэнка - знакаміты харэсграф 
гарадзенскай зямлі ў падарунак Шыдлоў- 
скаму вышыла цудоўную кашулю. Прые- 
мна было бачыць вечна маладых Зінаіду 
Арцюховіч і Марка Копа. Я думаю, што ў 
той дзень у параўнанні з юбілярам, усе 
адчувалі сябе юнымі. Радавалі вока 
таксама васількі, якія прынёс юбіляру 
заўсёды самабытны Яўген Петрашэвіч і 
яшчэ стаяць у памяці гукі дудкі Мар'яна 
Скрамблевіча. Усё гэта было для Аляксанд- 
ра Шыдлоўскага. 

Аляксандра Канстанцінавіча вінша- 
ваў прафесар Гарадзенскага універсітэта 
Аляксей Пяткевіч, ад гарвыканкама з 
віншавальнымі словамі выступаў Яўген 
Жэбрун, ад абласной Управы культуры 
Анатоль Цярэнін. Было яшчэ многа вінша- 
ванняў і ад міністра культуры, казалі, 
таксама было. 

А вось імпрэзу вёў Алесь Лойка, які 
зараз ўзначальвае абласны цэнтр народнай 
творчасці - Дом Шыдлоўскага (бо калісьці 
Аляксандр Канстанцінавіч сам кіраваў 
гэтым цэнтрам і пакінуў там у спадчыну 

сваю высокую ўнутраную культуру, свае 
традыцыі, свой узровень, свой дух). 

На першы раз кідаецца ў вочы тая 
акалічнасць, што вельмі дружна на такіх 
адказных мерапрыемствах працуе ўвесь 
калектыў абласнога Дома Шыдлоўскага, 
які зараз вядзе за сабою Алесь Лойка. 
Малайцы, хлопцы і дзяўчаты! 

Дарэчы шаноўны юбіляр прысвяціў 
Алесю і яго жонцы Зосі цудоўную песню 
пра іх каханне, у якой так многа ўзвы- 
шаных і шчырых слоў. Гэту песню Алесь з 
Зосяй выканалі на 90-гадовым дні нара- 
джэння Аляксандра Канстанцінавіча. Сло- 
вы і музыка А.Шыдлоўскага, песня пра 
Зосю і Алеся: 

Пад акном рабіна стаяла 

Белым цветам стройна цвіла 

А ў хаце з песняй любоўнай 

Прыгажуня Зося расла. 


Прайшло лета, восень настала 
Чырванню рабіны гараць 
А Зосенька думку гадала 
Каму сваё сэрца аддаць. 


Шмат сватоў у Зосі бывала 
Ды ніхто багаццем не ўзяў 
Бо яна Алеся кахала 

Што хароша песні спяваў. 


Жыць шчасліва цяжка бывае 
І багацце гэта не ўсё 


А любоў - чароўная песня 
І песняй будзе жыццё. 


Песня на мой погляд, атрымалася 
вельмі ўдалая. Я віншую усіх траіх: 
Аляксандра Канстанцінавіча і Зосю з 
Алесем. Вельмі пранікнёнае атрымалася 
выкананне, узялі за сэрца і словы, і музыка, 
і галасы. Многа было і будзе яшчэ пада- 
рункаў у сям'і Лойкаў, але такога пада- 
рунка, які яны атрымалі ад вялікага Шыд- 
лоўскага, можа не быць ужо ніколі і гэта 
трэба цаніць. 

На юбілеі ў Шыдлоўскага было шам- 
панскае, юбілейны торт, букет, у склад 
якога ўваходзіла аж 90 ружаў і, вядома ж, 
“Многае лета”, мноства кветак, прамова 
самога юбіляра. 

З Гродна я вярталася з усмешкай на 
твары, мне здавалася, што мне ўсяго 16 год 
і ўсё самае лепшае ў мяне наперадзе. 

З вышыні сённяшняга дня мне хочацца 
звярнуцца да вялікага і мудрага Шыд- 
лоўскага з такімі словамі: 

“Паважаны Аляксандр Канстанці- 
навіч, ад імя прагрэсаўскіх артыстаў, як 
верцялішскіх так і жытамлянскіх віншую 
Вас з днём нараджэння. 

Няхай Святло Вашых песень асвятляе 
жыццёвыя дарогі будучым пакаленням, а 
Усемагутны Божа апякуецца над Вамі днём 
і ноччу, у часіну радасці і смутку і ніколі не 
пакідае Вас у самоце”. 

З павагай Тарэса Адамовіч з 
Верцялішак Гарадзенскага раёна. 

Сэрца беларускай Вільні: да 80-х 
угодкаў заснавання Беларускага Музея 
імя Івана Луцкевіча 


(Заканчэнне. Пачатак 
на ст. 7) 

Такім чынам, Беларус- 
кі Музей імя Івана Луцке- 
віча ўяўляў сабою універ- 
сальную па сваіх зборах 
навукова-даследчую ўста- 
нову, якая паспяхова выкон- 
вала рэпрэзентатыўную 
функцыю - знаёміла мясцо- 
вых і замежных навукоўцаў 
з багаццем і разнастай- 
насцю беларускай культур- 
най спадчыны. Статус гэ- 
тай установы быў прызна- 
ны афіцыйна: Беларускі 
Музей уваходзіў як паўна- 
моцны сябра ў склад “Саю- 
зу музеяў Польшчы”. У 
спісе сяброў “Саюзу” Бела- 
рускі Музей прадстаўляе 
Вільню разам з этнагра- 
фічным і археалагічным 
музеямі пры Віленскім уні- 
версітэце імя Стэфана Бато- 
рыя. Можна зрабіць высно- 
ву, што ён быў адным з трох 
найбольш значных музеяў 
тагачаснай Вільні. У 1931 і 
1952 гадах Музей наведала 
больш за 500 асобаў і па 
некалькі дзесяткаў экскур- 
сій. І гэта пры ўліку немаг- 
чымасці адкрыць наведване 


Музея для ўсіх цікаўных з 
прычыны неканчатковай 
упарадкаванасці ягоных 
фондаў і недахопу памяш- 
канняў. Як сведчыць спра- 
ваздача аб дзейнасці Бела- 
рускага Навуковага Тава- 
рыства, напісаная Антонам 
Луцкевічам, у бібліятэцы 
пры Музеі працавала вялі- 
кая колькасць студэнцкай 
моладзі, якая займалася 
доследамі ў галіне бела- 
рушчыны, а таксама і за- 
межных навукоўцаў - З 
Францыі, Нямеччыны, Нар- 
вегіі, Паўночнай Амерыкі і 
інш. 

Беларускі Музей імя 
Івана Луцкевіча быў цэн- 
трам навуковага жыцця 
беларусаў Вільні. Нацыя- 
нальныя скарбы, сабраны 
тут, маглі б даць яшчэ 
шмат каштоўнага для бела- 
рускай навукі матэрыялу. 
Аднак лёс Музея склаўся 
трагічна. У кастрычніку 
1939 года Беларускае Наву- 
ковае Таварыства было злі- 
квідаванае савецкімі ула- 
дамі, што занялі Вільню, 
праз арышт і вываз боль- 
шасці сяброў Таварыства, у 


тым ліку і Антона Луцке- 
віча. Пасля перадачы Вільні 
Літве і да часу ліквідацыі ў 
1945 годзе Музей існаваў як 
дзяржаўная ўстанова - спа- 
чатку ў складзе Інстытута 
Літуаністыкі, а пазней Ака- 
дэміі Навук Літвы. У 1945 
годзе Музей быў зачынены 
літоўскімі савецкімі ўлада- 
мі, а ягоныя зборы расфар- 
маваныя. Пераважная боль- 
шасць экспанатаў - най- 
больш каштоўныя матэры- 
ялы -- засталіся ва ўласнасці 
літоўскіх бібліятэк, музеяў і 
архіваў. На Беларусь па- 


“трапіла толькі частка рука- 


піснага аддзелу бібліятэкі 
Музея. Гэтыя дакументы 
захоўваюцца цяпер у Цэн- 
тральным дзяржаўным ар- 
хіве літаратуры і мастацтва 
Беларусі. Нават гэтая ня- 
значная частка збораў Бела- 
рускага Музея імя І. Луц- 
кевіча сёння захоўвае яшчэ 
шмат каштоўных звестак 
пра гісторыю беларускага 
адраджэння на пачатку ХХ 
стагоддзя і чакае свайго 
даследчыка. 
Вабішчэвіч Таццяна, 
студэнтка БУК. 





Оаваёце смяяцца ва-бааруску 


Анатоль Гарачоў 


ДЭТЭКТЫЎНАЯ ГІСТОРЫЯ 


Сплю і бачу трэці сон, 
Ды чую спрасонку, 


Быццам нейкі ціхі звон - 


Паднялася жонка, 


Не ўключаючы святло 


Стала апранацца. 
Падазрэнне ўзяло - 
Стаў я прыглядацца. 


Ды куды ж яе нясе 
А палове ночы? 


Нездарма, мо, ёй сусед 


Паглядаў у вочы? 


Ціха порткі я надзеў 
І спусціўся з печы: 


Трэба неяк падглядзець 


Гэтую сустрэчу. 


Гаварыў жа мне сябрук, 


Але я не верыў... 
Тут за пояс я бяру 
Вострую сякеру... 


. Цёмна, што ні гавары, 


Хоць на небе зоркі: 


Вось прайшлася па двары, 


Выйшла на задворкі, 


І ідзе па пальнягу, 
Я ж за ёю следам 


Людміла Дзіцэвіч, Леакадзія Мілаш, 


Язэп Палубятка, 


Алесь Петрашкевіч, Людміла Піскун, 
Уладзімір Содаль, Станіслаў Суднік, 
Павел Сцяцко, Алег Трусаў. 





З ёй іду нага ў нагу, 


Каб злавіць з суседам. 


Затаіўся за вуглом 
Ды стаў паглядаці: 
Загарэлася святло 


У суседа ў хаце. 


Колькі там хвілін праходзіць, 
Хоць і бачна слаба, 

Ды да жонкі падыходзіць 

Не мужык, а баба... 


Што тут, браце, не кажы - 
Выйшла мая п'янка: 

Да чаго ж тут я дажыў - 
Жонка - лезбіянка. 


Адышоў Я ад сцяны - 
Пайду да суседа... 
Бачу: тупаюць яны, 
Бы шукаць следа. 


Я спыніўся і заціх, 


Змакрэў ад напругі, 


Ды пад пахамі ў іх 
Бачу я дзяругі... 


Вось знайшлі яны сляды, 
І пайшлі дзве Насці 
Да калгаснае скірды, 


Каб саломы ўкрасці. 


Тут засоп я, нібы слон, 
І пайшоў да ганка. 
Не адзін яшчэ, мо, сон 
Убачу да світанку. 

